

דיא אינטערנאציאנאלע ביבליאטעק

אייזיק שעפטעל

ארפייטער דראמא אין 3 אקטען

פון

דוד פינסקי



ארויסגעגעבען פון

א. מ. יעוואלענקא

ניו יארק

Copyright, 1907

By A. M. Evalenko, Publisher

פערזאנען:

<p>אויזיק שעפטעל, א שמוקלער. בייליע, זיין פרוי. זייערע קינדער.</p>	{	<p>גישניקע, עלניקע,</p>
<p>פיניע, אויזיק'ס פאטער, א משגענער. נאטע גאלדין, אויזיק'ס בעל הבית. מיבעל דער אלטער, בערע דער רויטער, זעליג קאמעדיאנט, גאלדינ'ס ארבייטער.</p>	{	<p>לייוויק, סענדער, היליע, יאשקע, טעמע, מלכה, ציפע, דאָבע, געליע, ציפעס טאכטער. הינדע, דאָבעס טעכטער. סאָסיע, וויכנע די קרעמערין.</p>

די בעגעבענהייט קומט פאר אין א גרויסער שטאָרט אין דער
 „טשערטא אסערלאסטי“ אין דעם אָנהעב פון די ניינציגער יאָהרען
 פון דעם ניינצעהנטען יאָרהונדערט.

ערשטער אַקט.

אייזיק שעפטעל'ס קעלער-וואָהנונג. רעכטס ביי דער וואַנד צוויי הילצערנע בעטען, איינס הינטער דעם אַנדערן, בעדעקט מיט שמאַטעס, די ציכלעך אויף די קיסען זיינען קויט-שוואַרץ און מיט גרויסע שמוציג-געלע קינדער-פלעקען. פאַרנט אין מיטען צימער דער קלוינער פיער-פיסיגער טיש, אָהן אַ טישטויך, מיט דריי שטולען אַרום איהם. די רויטע פאַרב, מיט וועלכער דער טיש מיט די שטולען זיינען אַ מאָל בעפאַרבט געוועזען, האָבען אָנגענומען אַ שמוציג-גרוי אויסזעהן מיט מעהר אַדער וועניגער רויטע פלעקען. דער שטול לינקס איז אָהן אַ ווענטעל. פאַרנט ביי דער לינקער וואַנד אַ קלוינע קאמאָד, אויף וועלכער עס געפינען זיך אַ קלוינער שפּעגל, דריי מעשענע לייכטער און אַ ברוין געוואָרענער שוואַרצער קאַפעליש; הינטער דער קאמאָד אַ שטול, מעהר אַרויסגערוקט צום מיטען צימער. דערבײַ די טיר פון ציפּעס צימער. הינטען, נאָך דער טיר, דער גרויסער אויווען מיט זיין לאַך צו דער רעכטער וואַנד. צווישען דעם אויווען און דער לינקער וואַנד איז אַ געלעגער פון ברע-טער, אויף וועלכען עס געפינט זיך דער אַלטער פיניע. אין מיטען פון דער הינטער-וואַנד די טיר, וועלכע פיהרט צום פאַרהויז און אין דאָבעס צימער, פונקט ענטקעגען איהר איז די גאַסטיר. צווישען דעם אויווען און דער טיר שטעהט אַ לאַנג, שמאַל קיכענבוינקעל. אונטער דער באַנק איין עמער, אויף איהר אַ פאַר טעפלעך, איבער איהר פאַליצעס מיט אַ קופּערנער פאַן, אַ לאַקשענברעט און טעפלעך, צווישען איהר און דעם אוי-ווען ווילקעס, אַ לאַפעטע, אַ גראַבאייזען, אַ בעזים. רעכטס פון דער טיר אַ געלער גלעזער-שראַנק, אויבען אַ ביסעל העלער, ווייל אונטען איז ער בע-דעקט מיט שמוץ. אַ שטיקעל גלאַז אין דעם אויבערסטען ווינקעל פון דער שראַנקטיר צייגט, אַז אַ מאָל איז אין דער אויבערסטער העלפט געוועזען אַ גאַנצע שויב; יעצט איז דאָס לאַך פערקלעבט פון אינוועניג מיט אַ גרויסען בלויען בויגען פאַפּיער, פון וועלכען די פאַרב האָט אַ ביסעל

אָבגעבליאָקעט. צווישען דעם שראַנק און דער רעכטער וואַנד, צוקאפּענס איבער דעם הינטערסטען בעט, היינגען קליידער, פּערדעקט מיט אַ גרויען פאַר שמוץ און אין א סך ערטער צופאַלענעם ליילעך. נעבען דעם הינטערסטען בעט שטעהט יעצט דאָס וויעגעל. — אין צימער הערשט דאָס האַלב־דונקעל, ווי אין יעדעם קעלערצימער, פון וועלכען די פענסטער לייענען אונטער דעם ברוק פון דער גאַס. די שויען זיינען גרוי, בע־דעקט מיט שמוץ, און נור אן דעם העלען, אין גרין איבערגעהענדען שוין אויף די פענסטער דערקענט מען, אַז דרויסען שיינט די לייענע זון. די געוויינטע ווענד זיינען שוואַרץ, פּעררויבערט, מיט פלעקען פון שימעל און פייכטקייט. וואו נישט וואו קוקט אַרויס אַ העלער פלעק, ווי דאָס טרויעריגע אויג פון איין איינאויגגיגען, און פּערגרעסערט נאָך דעם אַר־מעט. שוואַרץ און פּעררויבערט איז אויך די סטעליע, פון וועלכער עס פאַלט אָב די שטוקאַטורקע. און די פאַדלאָגע קאָן מען נישט דערקענען, פון וואָס זי איז געמאַכט געוואָרען: צו איז זי פון ברעטער צוזאַמענגע־שלאָגען, אָדער פון ציעגעל אויסגעלעגט, אָדער איז עס די שוואַרצע, קאַלטע מוטער ערד. אין צימער הערשט נישט אַזוי די אַרימקייט, וועלכע וואַלט זיך נאָך לאָזען פּערדעקען, ווי דער עיקר די אָבגעלאָזענקייט, די נאכלעסיגקייט, די מידע פּערצווייפלונג און די פּערצווייפלעלטע פּער־וועכטהייט.

אייזיק שעפטעל זיצט ביים טיש און שניידט מיט אַ מעסער אַ שטיקעל האָלץ. אַ יונגער מאַן פון אַ יאָהר דרייסיג, דאַר און מאָגער, מיט איינגעצויגענע באַקען אונטער אַ געדיכטען בלאַנדען בערדעל. די בלייבע, דינע ליפּען האַלט ער איינגעפּרעסט, און אָפט בייסט ער די אונטערסטע אָדער די אויבערסטע ליפּ, אַרוינכאַפּענדיג בשעת מעשה דאָס האָר פון די קליינע וואַנצען. די אויגען טיעף איינגעפאַלען אונטער גע־דיכטע און לאַנגע ברעמען; זיין בליק איז פּערקלערט, שאַרף, טיעף, בע־לויכטען פון אַן אינוועניגסטען פויער. ער טראָגט אויף זיך איין אין די אַרבעל און אין די פאַלעס צוריסען רעקעל, וואָס איז צוגעשפּיעליעט אויף דעם אונטערסטען קנאַפּ, ווייל די איבריגע פּעהלען. דאָס העמד, וואָס קוקט אַרויס פון אונטער דעם אויבען אָבגעקנעפּטען רעקעל און פון די לעכער אין די אַרבעל, איז שמוציג און אויף דער ברוסט אָפּען, אַזוי אַז

עם זעהט זיך אַרויס זיין מיט האָר בעוואַקסענע, איינגעפאלענע ברוסט. די גרויע הויזען זיינען אין די קני פערלאַטעט מיט שטיקלעך פון אַ פיעל העלערער מאַטעריע, און די לאַטעס קוקען אויס ווי פענסטער; אונטען זיינען זיי אויסגעריבען און צוריסען. זיינע שטיעפּעל זיינען געל און בריוו, מיט צוקרימטע אַבזאַצען און געלעכערטע פאדעשוועס. דער נישט פערקעמטער, געדיכט בעוואַקסענער דונקעלבלאנדער קאָפּף איז אַבגעדעקט. — אויפ'ן טיש פאַר איהם אַלערליי רעדעלעך, גלייך צוגעשניטענע העלצ-לעך, אַ לאַנגער און ברייטער פוס פון אַ מאַשינקע, אין וועלכען עס איז אַריינגעשטעקט אַ לאַנג קיילעכדיג שטעקעל מיט לעכעלעך פון איין זייט און צוגעמאַכט געוואָרען אַ ראָד פון דער אַנדער זייט. צווישען דעם ראָד און דעם שטעקעל איין אַקס, אויך מיט לעכעלעך. ווייטער געפינט זיך אויפ'ן טיש אַ צירקעל, אַ קליין זעגעל, אַ לאַך-בויערער, שטיקלעך גלאַז, פאַדים א. ז. וו.

ב י י ל י ע זיצט אויף דעם פאַרדערסטען בעט מיט עלינקען, אַ קינד פון אַ יאָהר אנדערטהאַלבען, אויפ'ן אַרם און גיט איהם די ברוסט. זי איז אין איינע יאָהרען מיט אייזיק'ן, מאגער, מיט אַ פלאַכער ברוסט, קויטיג, אויפ'ן געזיכט נעבען די אויערן ליעגען רצועות פון נישט אַב-געוואַשענעם שמוץ. דאָס ציצענע קלייד און קאָפּטע זיינען צוריסען און צופליקט און בעדעקט מיט לאַטעס. אויפ'ן קאָפּף אַ בונט טיכעל פון נישט צו דערקענענדע פאַרבען, וואָס ליעגט קרום און פון אונטער וועלכען עס שפאַרט אַרויס איבער דער שטערן אַ פוק קאַשטאַניענפאַרביג האָר. איהרע שיד זיינען שוין אויך לאַנג נישט געפוצט געוואָרען. דאָס קינד אויף איהר אַרם טראָגט אַ לאַנג העמד פון אַ גרעסערן קינד.

פ י נ י ע זיצט אויף דעם ברעטערגעלעגער צווישען אויווען און קוקט אין דער ווייטענס מיט משגענע אויגען. זיין שוואַרץ-גרויליך בערדעל אַרום זיין געלען געזיכט איז אויסגעקראַכען און שיטער, ווי אויך דאָס האָר אויפ'ן קאָפּף, אויף וועלכען ער טראָגט איין אַלט, אויבען פעט געוואָרען און אין אַ סך ערטער צוריסען היטעל. אויף דעם הוילען

לויב אַ וואַטען קאָפּטעל, פון וועלכען דער אויבערשלאַג איז כמעט אין גאַנצן צופאַלען; איבער דעם קאָפּטעל אַ לאַנגער אַלטער צופאַלענער שוואַרצער מאַנטעל. ווען דער מאַנטעל איז אָפּען, זעהט מען אַראָב היינגען דיקע ציצית פון אַ שטאַרק צוריסענעם לאַנגען אַרבע כנפות און אַ „סימן“ פון חוזה.

ביום הינטערסטען בעט נעבען שראַנק שטעהט גישיניקע, אַ מיידעלע פון אַ יאָהר פיער, און שפּיעלט זיך מיט איהר קוקלע — אַ שטעקעל, איינגעוויקעלט אין אַ שמאַטע. זי איז נישט געקעמט און ווי אַלע אין צימער שמוציג. מאַגער, הויט און ביינער, אַבגעריסען און באַרפּוס. זי רעדט פאַר זיך מיט איהר קוקלע: „אנטו... ניט וויינען... שלאָגען... עסען...“

ביום אויווען שטעהט דאָ ב, אַ קורצע, אַלטע, איינגעקאָרטשעטע אידענע פון אַ יאָהר 55 אין אַ ליאַמקע און ציעפיק אויפ'ן געגאָלטען קאָפּ; זי שטעלט צו איהר טעפּעל.

עס איז אַרום האַלבען טאָג. אין צימער איז שטיל. מען הערט נור אייזיק'ס שווער שניידען מיט דעם מעסער, גישינקעס אונטערברומען און דאָכעס אַרומשאַרען מיט דער ווילקע אין אויווען. פון ציפּעס צי-מער הערט זיך צייטענווייז דאָס שטאַרקע קלאַפּען פון אַ זאָקענמאַשינע.

אייזיק האַט געשניטען, און דאָן די רעדעלעך, וועלכע ליעגען פאַר איהם אויפ'ן טיש, און קנייטשט די שטערן, ביסענדיג די אויבערסטע לייפ.

בייזיקע העכט אויף איהם אויף אַ פּרעגענדיגען בליק. — די זאָקענמאַשינע הערט אויף אַ וויילע צו קלאַפּען.

פייניקע העכט זיך לאַנגזאַם אויף, וויקעלט זיך איין אין דעם מאַנטעל, בלויבט שטעהן נעבען ציפּעס טיר און בעטראַכט זי; דאָן געהט ער צום טיש, קוקט אויף אייזיק'ס אַרבייט, מאַכט עטליכע שריט צום היינ-טערגרונד, קוקט אַ וויילע אויף גישינקען, פערקערט זיך וויעדער צום אויווען און בלויבט שטעהן מיט'ן געזיכט צו זיין געלעגער, אַראָבגעלאָ-זענערהייט די אויגען. ביסלעכווייז העכט ער אויף זיין בליק, שטעלט איהם אָן אין דער ווייטענס און מיט אַ קול ווי פון אַ קבר, לאַנגזאַם דרע-הענדיג זיך, העכט ער אָן צו ציעהען: דער הימ-מ-מעל-איז

— ז גע—שטאָרבען, די ערררד איז געשטאָרבען, גאָט—ט
איווז גע—שטאָרבען, אַלץ איווז גע—שטאָר—בען. אַללץ —
בלויבט שמעהן און לאָזט אַראָב דעם קאַפּ.

דאָ ב ע שטעלט אַוועק די ווילקע, מאַכט צו דעם אויווען און
בורציעט. עס וויל גאָר ניט קאָכען. מסתמא זעהר גוט געהייצט.

ב י י ע מאַכט בעליידגט מיט'ן קאַפּ. שטענדיג איז איהר
קנאָפּ געהייצט.

דאָ ב ע אַרויסגעהענדיג. דער וואַרמעס מוז שטענדיג אַרויס—
קומען ביי דער נאָכט.

ב י י ע קוקט איהר ביז נאָך און שפּייט אויס מיט האַרץ.
אַלטע מכשפה!

פ י נ י ע דרעהט זיך. טויטטט. גע—שטאָרבען. גע—
שטאָרבען. געשטאָרבען. טויטטט. אַללץ...

ב י י ע ביז. הערט שוין אויף צו דרעהען זיך. עס
דרעהט זיך שוין מיר אַזוי אויך גאַנץ גענוג אין קאַפּ און אין האַרצען
און אין אַלע געדערים.

פ י נ י ע בלויבט שמעהן מיט איין אָפּענעם מויל, מיט'ן רוקען צו
בייליען, נור דעם קאַפּ דרעהט ער אויס לינקס אין איהר זייט און הערט
זיך צו. ווען זי ענדיגט, דרעהט ער צוריק אויס דעם קאַפּ, לאָזט אַראָב
דעם בליק צו דער פאדלאַגע און געהט לאַנגזאַם צו זיין אָרט צווישען אוי—
ווען, וואו ער זעצט זיך אַוועק, ווי פריער.
שווייגען.

א י י ז ק, פערטיעפט אין זיין אַרבייט, שטיל פאַר זיך. אָט אָ
דאָ אָ פעהלט מיר. — אַז אָט אָ דאָ אָ וואָלט...

ב י י ע גיפטיג... דאָס וויפיעלטע מאָל הער איך שוין:
„אָט אָ דאָ אָ, אָט אָ דאָ אָ!“ — און עס איז נאָך אַלץ קיין סוף
ניטאָ.

א י י ז ק קנויטשט אָן אַ ביסעל די שמערן, די רעכטע האַנד
אויף זיין אַרבייט, די לינקע צוזאַמענגעדריקט אין אַ קולאַק אויף דער
שמערן.

ב י י ע. גאָר נישט, געמאַכט זיך א יום טוב און געהט

נישט דריי טעג אין ווערקשמאט! מאַשינעס ווילט זיך איהם אויס-
טראַכטען! די גרויסע פרנסות, וואָס מען האָט דאָ פון זיינע מאַ-
שינעס. גאָלדינקען רייך מאַכען!

א י י ז י ק קוקט אויף בייליען פון אונטער דער לינקער האַנד,
ווי ער וואָלט וועלען וויסען, וואָס רעדט זי אַזוינס.

ב י י ל י ע. גאָר נישט, דריי טעג! און איך ווייס הייסט
עס שוין, אַז ער איז פאַרטיג.

א י י ז י ק. אַז דו וועסט אַזוי שטענדיג רעדען, וועל איך גע-
וויס נישט פאַרטיג ווערען.

ב י י ל י ע. איך שטער דיר נור, איך...

א י י ז י ק נעמט זיך פלוצלונג צו דער אַרבייט מיט האַסט.

ב י י ל י ע וואַרפט אויף איהם אַ בליק פול גיפט און דרעהט
אָוועק דעם קאָפּף צו דער וואַנד. עלינקע הערט אויף צו זויגען. זי
מאַכט צו דעם בוזים און לאָזט אַראָב דאָס קינד אויפ'ן שוים.

פ י נ י ע, ווען עס ווערט שטיל, העכט וויעדער אָן לאַנג צו
ציעהען. טויטמט. גע—שטאַרבען. וויסט. אויס...

ב י י ל י ע. איהר זאָלט זיצען שטיל, זאָלט איהר זיצען!
פ י נ י ע בלויבט זיצען מיט איין אָפענעם מויל, ביסלעכווייז
צומאַכענדיג עס.

שווייגען.

א י י ז י ק אַרבייט שנעל.

ב י י ל י ע קוקט אָן אַ זייט פערביטערט און בייז.

ג י ש י נ ק ע פון נעבען שראַנק. מאַמע, וואָס שטעהט דאָ
אין טעלער? איך וועל דאָס אויפּעסען.

ב י י ל י ע מיט שרעק און בייז. שטעל אויף גיך אָוועק צוריק
דעם טעלער! וויפיעל מאָל האָב איך דיר געזאָגט, אַז דו זאָלסט
דעם טעלער אונטער'ן אַלמער נישט ריהרען! דאָס איז מישיאק
פאַר מיין!

ג י ש י נ ק ע. מישיאק פאַר מיין איז דאָס? איך וועל מי
נעהמען נור אַ שטיקעלע, אַ קליין שטיקעלע.

ב י י ל י ע שפרינגט אויף, מיט עלינקען אויף דער לינקער האַנד, און לויפט צו צו גישינקען. זאָלסט מיר גלייך אַוועקשטעלען דעם טעלער! רייסט ביי איהר אַרויס אַ שטיקעל מישאק פון הונד, וואָרפט עס אַרײַן צוריק אין טעלער, שטופט אונטער דעם טעלער מיט'ן פוס אונטער'ן שראַנק און שלאָגט גישינקען איבער די האַנד.

ג י ש י נ ק ע. אַי! אַי!

ב י י ל י ע שטופט זי אַב פון שראַנק. דאָס איז דאָך סם, דערפון שטאַרבט מען. איך וועל דיר אַ טויט מאַכען, אז דו וועסט דיר נאָך אַ מאָל צוריהרען צום טעלער. זיץ אויפ'ן בעט רוהיג אָדער געה אין גאָס. געהט צוריק אויף איהר אָרט. זי וועט זיך נאָך אַ מאָל פער'סס'ען, אז אומערדום קריעכט זי.

צ י פ ע, אַ אידענע פון אַ יאָהר פופציג, מיט צוויי קאַשיקעס, אָנגעלאָדענע מיט עפעל און מיט באַרנעס, אויף די הענד, קומט אַרײַן פון דער פאָרהויז-טיר און געהט דורך אין איהר צימער. זי טראָגט אַ גלאַטען פאַריק, וועלכער זיצט יעצט קרום, אַ ציצען קלייד און קאָפטע מיט אַ גארטעל, אויף וועלכען עס היינגט אַ גרויסע לעדערנע קעשענע.

ג י ש י נ ק ע בעשעפטיגענדיג זיך מיט איהר קוקלע. איך'ן געהן אויפ'ן גאָס.

ב י י ל י ע. כאָטש אין כּף הקל'.

ג י ש י נ ק ע נעמט איהר קוקלע און געהט אַרויס.

ב י י ל י ע. זאָלסט מיר דאָרטין נישט אַרומשפרינגען און נישט שלאָגען זיך, איך וועל דיר צושינדען די הויט! זי טראָגט איבער איהר בליק פון דער אַוועקגעגאַנגענער גישינקע אויפ'ן שראַנק, שטעהט אויף, געהט צו צום שראַנק, לאָזט זיך אַראָב אויף די שפיץ פּינלעך און פעררוקט דעם טעלער. אַיך האָב דאָס גאָר בעדארפט אויפּעסען, וואָלט געווען אַ סוף צו מיין ביטערען לעבען. זי זעצט זיך צוריק אויף איהר אָרט.

צ י פ ע קומט אַרײַן, שוין אָהן די קאַשיקעס, נור די לעדערנע קעשענע איז אַרומגעבונדען אַרום איהר. זי נעמט אַרויס אַ טעפעל, קוקט אין איהם אַרײַן און גיסט צו אַ ביסעל וואַסער. הם! עס איז נאָך

גאנץ רוי, נא! שמעלט אריין דאס טעפעל יון געהט צוריק אין איהר צימער.

ב י י ל י ע. דער איז אויף אלץ ווי פייער! זעצט אוועק אוועק עלינקען אין בעט און געהט צום אויווען. דאס קינד העבט אן צו וויינען. זעה א טשיקאוועס, אייזיק. מאַנסט צוגעהן א קוק טון. איך זאג דיר, עס איז א מצוה א קוק צו טון. האָט פאַרנאַנדערגע-רוקט די טעפלעך, אונזער שטעהט שוין גאָר אויפ'ן פריפעטשיק, און איהרען האָט זי אריינגערוקט אין רעכטען מיטען זשאַר. קום נאָר, אייזיק, טו נאָר א קוק. אַז נישט דערהאַרען וועט זי דאָס ביי מיר! עוסק'ט זיך אין אויווען.

א י י ז י ק בעטראַכט זיין אַרבייט. שלעכט, עס וועט גאָר נישט אַרויסקומען.

ב י י ל י ע שמעלט אוועק די ווילקע. אַזוי וועט איהר וואַרמעס אויף פאַרטיג ווערען. קערט זיך אום צו איהר אַרט מיט נצחון און נעמט צוריק דאָס קינד אויף די הענד. מיט האָס. און דו שריי נאָר! אַ מינוט טאָר מען איהם נישט אַראָבלאָזען פון די הענד. זעצט זיך און זעצט איין דאָס קינד ביי זיך אין שוים מיט בייזקייט. אין גיכען שלאָפט דאָס קינד איין.

א י י ז י ק לעגט אוועק די אַרבייט און העבט אָן אַרומצוגעהן איבער'ן צימער. ער בייסט זיך די ליפּען, דריקענדיג זיי מיט'ן צינגער-פינגער פון דער רעכטער האַנד אן די צוין, און מיט דער לינקער האַנד פיהרט ער זיך איבער די שטערן און דאָס האָר.

ב י י ל י ע קוקט איהם נאָד איראַניש. אָט אַ דאָ אַ, אָט אַ דאָ אַ, העהעהע. — מסתמא אַרויסקומען אין צעהן חדשים אַרום ווי די פרעס, הם. — אויב עס וועט איבערהויפט אַרויסקומען. — אָט אַ דאָ אַ, אָט אַ דאָ אַ! — גאָר נישט, געמאַכט זיך אַ יום טוב.

א י י ז י ק בלייבט שטעהן. טאָמער וועסטו אַ מאָל אויפ'הערען צו רעדען? געהט ווייטער.

ב י י ל י ע אויפגעבראַכט. וועסט מיר אפשר פערשטאַפּען דאָס מויל, איך זאָל שוין אַ וואָרט נישט אויסרעדען, האָ? ! נא, נו, פערשטאַפּ מיר דאָס מויל, פערשטאַפּ, נא! „טאָמער וואָלסטו

אויפהערען צו רעדען! "איך בין א נאר, אז איך רעד! געדארפט נעמען אָט די גאַנצע מאַכעריי און צוברעכען ביז אַ האָר, וואָלט איך יעמאָלט פערשפּאַרט צו רעדען.

א י י ז י ק דריקט די ציין, קנויטשט די שטערן און געהט-אום.
ב י י ל י ע. וועמען איך זאָל דאָס דערצעהלען, וועט מען מיך דאָך האַלטען פאר אַ משגענע, וואָס איך לאָז דאָס גאָר צו! גאָר נישט, מאַכען זיך אַ יום טוב און נישט געהן דריי טעג צו דער אַרבייט! איך וואָלט זאָגען, אז ער וועט אַריינכאַפּען דערפון די גרויסע גליקען. גאָר נישט! אָבגעאַרבייט אויף דער פרעס צעהן חדשים נאכט אין נאכט — און וואָס? געקראָגען וועלכע צוואַנג-ציג קאַרבאָואַנצעס און רייך געמאַכט גאָלדינקען! און וואָס האָסטו געהאַט פון דער פעטליצעס-מאַשינקע? אויף אַ סך מעהר קעראַסין פערברענט!

א י י ז י ק געהט צו צום טיש און נעמט זיך פאר די רעדלעך, אָנ-שפּאַרענדיג זיך מיט'ן קני אָן שטול.

ב י י ל י ע געלאָסענער. מען זעהט, אז עס געהט נישט, וואָרפט מען עס איך ציאָרטו און אַ מעשה מיט אַ סוף און מען געהט צו דער אַרבייט, נישט דריי טעג...

א י י ז י ק העכט וויעדער אָן אַרומצוגעהן.

שווייגען.

נאָטע גאָלד ין קומט אַרײַן. איין עלטערער איד מיט פּאות, אַ ברייטען באָרד און געדיכטע אונטערגעשאַרענע וואַנצען; אַ סאַמעטהייטעל אויפ'ן קאַפּף, די הויזען אין די שטיפּעל, אַ לאַנגער, שוואַר-צער סיורטוק מיט פעטע פלעקען, צוגעקנעפט אויף דעם אויבערסטען קנע-פעל; איבער דעם סיורטוק אַ לאַנגער, אָבגעקנעפטער שוואַרצער מאַנטעל מיט לאַנגע, ברייטע קעשענעס; אַ ווייסער אָבגעלעגטער קראָגען. אויף דעם קראָגען ליגעט דאָס שוואַרצע שנירעל, אויף וועלכען עס הינגט זיין קע-שענע-זיגער; אויסערדעם הינגט דער זיגער אויף אַ שווערער זילבער-נער קייט, וועלכע זעהט זיך אַרויס פון די פערנאָדערגעפענטע פּאַלעס. די הענד האַלט ער דאָס רוב אין די קעשענעס און ווען ער רעדט, רוחיג

אָדער העפטיג, שלעפט ער און ציעהט און וואָרפט אום מיט די פּאַלעס. זיין געזיכט איז אָנגערקט, ער רעדט ווי ברגז, נור זעלטען אַ וואָרף טוענדיג אַ בליק אויף דעם, מיט וועמען ער רעדט.

א י י ז י ק גיט זיך אַ נערוועזען טרויסעל, ווען ער דערזעהט גאָלדינ'ען.

ב י י ל י ע קוקט אויף אייזיק'ען מיט נצחון, ווי זי וואָלט ווע- לען זאָגען: „אַט האָסטו דיר, נאָ!“

ג אָ ל ד י י. נאָ, נו, דו שפּאַציערסט דאָך גאָר אַרום.

ב י י ל י ע איראָניש. דאָס בעקלערט ער אַזוי.

ג אָ ל ד י י. די גאַנצע דריי טעג בעקלערסטו דאָס אַזוי?

ב י י ל י ע. אָט אַ דאָס האָט ער אויסגעמייסטערט. העכט אויף די רעדלעך מיט די העלצלעך און שיט זיי אויס איינציגווייז צוריק אויפ'ן טיש.

ג אָ ל ד י י געהט צו צום טיש און בעטראַכט די אַרבייט.

א י י ז י ק געהט אויך צו צום טיש, קוקט אויף גאָלדינ'ס הענד מיט דער פריערדיגער פערטראַכטקייט, אָבער מיט דעם אויסדרוק פון פערדרוס, וואָס גאָלדין בעריהרט די אַרבייט.

ג אָ ל ד י י. וואָס איז דאָס אַזוינס?

א י י ז י ק. אַ מאַשינקע.

ג אָ ל ד י י. אַ מאַשינקע! איך זעה, אַז נישט קיין לאָקשענ- ברעט.

וואָס פאַר אַ מאַשינקע?

ב י י ל י ע. זאָל ער אַזוי וויסען פון זיין קאַפּ, ווי ער ווייס אַליין. פאַרקעט זיך און פאַרקעט זיך...

ג אָ ל ד י י. דו מוזט דאָך וויסען, וואָס דו מאַכסט. וואָס איז

דאָס פאַר אַ מאַשינקע? פאַר טעמליאַקעס?

א י י ז י ק. ווייסט איהר דאָך.

ג אָ ל ד י י. און ביי דיר זיינען די ווערטער טייער?

א י י ז י ק נעמט אַרויס די מאַשינקע פון גאָלדינ'ס האַנד און העכט אָן עפּיס צוזאַמענצושטעלען.

ג אָ ל ד י י קוקט איהם נאָך.

ב י י ל י ע. אָט אַזוי אַ זיטצט ער די גאַנצע דריי טעג און

קוים וואָס מען קריעגט ביי איהם אַרויס אַ וואָרט. איז אויפגעשטאַ-
נען זונטאג גאנץ פריה מיט אימפעט: איהם איז איינגעפאלען אַ
טייערע זאך! און נישט איינגעוואשען זיך און נישט געדאווענט
און געכאַפט זיך פאר דער אַרבייט. ער איז דאָך אזוי משגע ווי
זיין טאטע. איהם אז עס שפאַרט עפּים אָן...

גאָלד'יגן. ניין, ער פלעגט דאָך שטענדיג מייסטערן ביי
נאַכט — וואָס איז איהם יעטצט איינגעפאלען גאָר ביי טאָג און צו
דער אַרבייט נישט געהן?

ב'י'י'ע. זאָל איך אזוי וויסען פון זיין לעבען! טאָג
אזוי ווי נאַכט, די גאנצע דריי טעג זיטצט ער און פאַרקעט זיך,
שניטצט און מייסטערט, מייסטערט און שניטצט. עס איז איהם
נישט אַבצורייסען פון אָרט. און איך וואָלט זאָגען, ער האָט עפּים
דערפון. מיר ווייסען שוין די גרויסע גליקען, וואָס ער האָט אַריינ-
געכאַפט פאר זיינע ערשטע צוויי מאַשינעס.

גאָלד'יגן. נא, איך האָב איהם נישט געבעטען. פאר מיר
איז גלייכער, אז ער זאָל זיטצען און אַרבייטען. ביי מיר איז יעטצט
אַרבייט אריבער און אריבער און דאָ מוז זיין שטול שטעהן לעדיג.
וואָס איז? אייזיק'ען האָט דער טירוף פערדרעהט! ער וויל נישט
אַרבייטען? איז אַ מעשה מיט אַ סוף, ווייס איך עס, זעץ איך איין
אנדערן אויף זיין אָרט. און איך בין טאָקי געקומען דיר צו זאָגען,
אז אויב דו וועסט היינט-מאָרגען נישט קומען צו דער אַרבייט, זעץ
איך איין אנדערן, איך קאָן נישט וואַרטען. די קונדען וואַרטען מיר
אויך נישט.

ב'י'י'ע. איך האָב געוואוסט, אז דאָס וועלען מיר האָבען
פון זיינע מאַשינעס.

גאָלד'יגן. בעטראַכט די אַרבייט אין אייזיק'ס האַנד. איז וואָס
וועט עס זיין? טאָקי פאַר טעמליאקעס? קריעכט אייזיק'ען אין
די הענד. בעווייז נור, וואָס ווילסטו דאָ מאַכען.

א'י'י'ק. יסורים'דיג. איהר וועט דאָ גאָר נישט פער-
שטעהן. איהר וועט שוין זעהן פאַרטיגעהייט.

גאָלד'יגן. וועט עס דען אַ מאָל פאַרטיג ווערען?

ב י י ל י ע. מסתמא, אז משיח וועט קומען. וועט זיך ציער
הען ווי די פרעס...
ג א ל ד י נ. נא, איך האב מיינס געזאגט. פון מיינעטוועגען

מאָג עס יעטצט דויערן כאַטש וויפיעל צוויי פרעסען. נישט מיין
דאגה.

ב י י ל י ע. איך ווייס, אז דאָס איז נישט אייער דאגה. וואָס
זאָל עס זיין אייער דאגה? די מאַשינקע וועט סיי ווי סיי צו אייך
אַנקומען.

ג א ל ד י נ ווענדט זיך אין פיניעס זייט, הערט זיך צו צו בייליעס
רעד, מאַכט אַ בעוועגונג עפּיס צו זאָגען איהר, מאַכט מיט דער רעכטער
האַנד אין קעשענע, טשמאַקעט מיט די ליפּען, בלינצעלט מיט די אויגען:
„נישטאַ, הייסט עס, מיט אַ אידענע וואָס צו רעדען“; דאן פרעגט ער:
נא, ווי געהט עס דיר, פיניע?

פ י נ י ע שטעלט אויף איהם אַן זיין בליק און העכט אַן לאַנג-
זאַם צו רעדען. דער הימעל איז געשטאַרבען, די ערד איז געשטאַר-
בען, גאָט איז געשטאַרבען...

ג א ל ד י נ. שאַ, שאַ, פּע, וואָס רעדסטו פאַר אַ ווערטער!
פאַר וואָס לאָזט מען איהם רעדען אַזעלכע ווערטער?
ב י י ל י ע. פאַר אונז איז גאָט געשטאַרבען.

ג א ל ד י נ אויפגעבראַכט. וואָס איז — וואָס איז — וואָס
איז עס פאַר אַ ווערטער? ווי רעדט עס אַזוי אַ מענש?
ב י י ל י ע. עט, אַלץ איינס.

ג א ל ד י נ. טפּוין, אויף מיין וואָרט! ווי-ווי-ווי.... אה, נו!
נע.... דערפאַר שטראָפּט עס אַזוי גאָט...

ב י י ל י ע ווישט זיך די אויגען מיט'ן שפיץ פון איהר קאָפּט-
בעל. אַזוי אָדער אַזוי, אונזער לעבען איז שוין סיי ווי סיי פּער-
שפּיעלט.

ג א ל ד י נ דרעהט מיט'ן קאָפּף און מיט די אַקסלען. נא!
געהט צו דער טיר. טיק זאָג איך דיר נאָך אַ מאָל, איך וועל קיין סוף
נישט וואַרטען. קומסטו נישט היינט-מאָרגען צו דער אַרבייט, זען

איך איין אנדערן אויף דיין אָרט. איך-איך-איך... נאָ ! קוסט די
מזוזה און געהט אַוועק.

שווייגען.

ב י י ל י ע. אָט דאָס וועט נאָך זיין דער סוף, אַז ער וועט
אַוועקזעצן איין אנדערן און מיר וועלען נאָך בלייבען אָהן ברויט.
א י י ז י ק. דו קלאָג נור. ער וועט קיין אנדערן ניט אַוועק-
זעצן.

ב י י ל י ע. אַ ודאי וועט ער קיין אנדערן נישט אַוועקזעצן !
אָהן דיר, הייסט עס, קאָן ער דאָך נישט אויסקומען. ער מוז דיר
דאָך שטאַרק האָכען. ווי וועט ער עס גאָר זיין אָהן דיר !
א י י ז י ק. אויפהעבענדיג צו איהר דעם בליק, לוידענד און פעסט.
נו, וועט ער אַוועקזעצן איין אנדערן און הער אויף צו ריפּען מיר
אויפ'ן האַרצען. איך בין שוין באַלד פאַרטיג. זיי כאַטש אַ וויילע
שטיל.

ב י י ל י ע. ווישט זיך די אויגען און רעדט פאַר זיך. אַ מענש
האַט זיך אויסגעטאָן פון דער גאַנצער וועלט און וואָלט איהם כאַטש
עפּיס אַ האָר אָנהעבען צו אַרען.

שווייגען.

פ י נ י ע. העכט אָן לאַנגזאַם אַרומצוגעהן איבער'ן צימער, שטעלט
זיך אַב אַ פאַר מאָל, קוקט אויף די פּאדלאַגע, שטעלט אָן זיין בליק אין די
ווייטעניס, בעטראַכט דעם אַרום און געהט ווייטער. ענדליך בלייבט ער
שטעהן נעבען דער קאמאד, קוקט אויף איהר אַ וויילע און קערט זיך אום
מיט'ן רוקען צום אויווען, שטעלט אָן זיין בליק אויף די פּאדלאַגע און
זאָגט לאַנגזאַם אַרויס : געשטאַרבען. דער הימעל. די ערד. די
גאַנצע וועלט.

ב י י ל י ע. וויינט און רעדט פאַר זיך. וואָלט עס כאַטש געווען
אמת, וואָלט שוין געוועזען אַ מעשה מיט אַ סוף.

פ י נ י ע. און גאָט.

ב י י ל י ע. מאַכט אַוועק פּערצווייפעלט מיט דער האַנד.

פ י נ י ע. אַלץ איז געשטאַרבען.

ב י י ל י ע. איך בין נאָך ערגער ווי אַ געשטאַרבענע.

פ י נ י ע. אלץ. טויט.
ב י י ל י ע. אין גיהנום שטעהט מען זיך נישט אויס, וואָס
איך שטעה מיך אויס.
פ י נ י ע. געשטאַרבען. געשטאַרבען.

ב י י ל י ע. אז דער אויבערסטער וואָלט מיך צוגענומען צו
זיך, וואָלט איך דאמאָלסט געוואוסט, אז עס איז פראַן אַ גאָט אויף
דער וועלט.

פ י נ י ע. טויטט. אלללץ.
ב י י ל י ע. איך וואָלט עפּים אויסגעלויזט געוואָרען...
א י י ז י ק בלייך, אויפגערעגט, שווער עטמענדיג, קרעכענדיג.
אַך, זאָל כאַטש אַ ווילע שטיל זיין, אַ ווילע שטיל זיין! לעגט
פערצווייפלט ביידע הענד אויפ'ן ברעג טיש און פיהרט אום מיט די
אויגען אין אויסדרוק פון גרויסע יסורים. — באַלד דריקט ער אין די
שמערן מיט ביידע הענד, אַנשפאַרענדיג זיך מיט די עלענבויגענס אָן טיש.
פ י נ י ע העבט אויף דעם קאָפּ, בויגט אָן דאָס לינקע אויער,
פערוואונדערט און נייגערט צוהערענדיג זיך צו אייזיקס געשרוי, און
דאן לאָזט ער אַראָב דעם קאָפּ, ווי ער וואָלט עפּים בעקלערט, און געהט
לאַנגזאַם צו זיין אָרט.
ב י י ל י ע ווישט זיך די אויגען.
שווייגען. — הינטער דער וואַנד אַכצעט און קרעכצט די זאָקענ-
מאַשינע.

ו ו י כ נ ע ד י ק ר ע מ ע ר י ן קומט אַרײַן. אַ אידענע
פון אַ יאָהר פיערציג, אין אַ העלער ציצענער קאָפּטע, פון אונטער וועלכער
עס שטעקט אַרויס פאַרנט אין אַנדערע אַ טונקעלע, מיט אַ גרויסען פאַר-
טוך אַרום זיך, איינגעריכט אין מעל, בעדעקט מיט פלעקען פון קעראַסין
און אויל. אויפ'ן קאָפּ אַ גלאַטער פאַריק פון שוואַרצע האָר, דורך
וועלכען עס קריעכען אַרויס ערטערווייז איהרע אייגענע שוין גרויע האָר.
איבער איהר ברייטען מויל ליעגט אַ זיסער שמייכעל און מיט איהרע אויגען
שיעסט זי אין אַלע זייטען. די לינקע האַנד האַלט זי אין דער לעדער-
נער קעשענע, וועלכע היינגט אונטער דעם פאַרטוך, און קלינגט מיט די

מטבעות. גוט מאַרגען איידך!

ב י י ל י ע. טרויעריג. גוט יאָהר איידך, וויכנעטשקע!
ו ו י כ נ ע. איך בין געוועזען ביי דאָבען, זאָג איך מיר, אז
מען איז שוין דאָ, דארף מען שוין אַריינגעהן צו בייליען אַ קוק טון,
וואָס הערט זיך ניין.

ב י י ל י ע. אַך, ניין.

ו ו י כ נ ע. זעצט זיך אויפ'ן שטול ביים טיש לינקס. ווי
שטעהט עס מיט זיין אַרבייט?

ב י י ל י ע. זאָל איך אזוי וויסען פון איהם.

ו ו י כ נ ע. נעמט אַראָב איין האַנד אייזיק'ס פון זיין שטערן.
רב פּאני שעפטעל, איהר ווילט גאָר אַפילו נישט אַ קוק טון אויף
מיר? איהר קוקט נישט אויף ווייבער?

א י י ז י ק. סטאַרעט זיך צו שמייכלען, עס געלינגט איהם אָבער
נישט. ער וויל בעפרייען זיין האַנד.

ו ו י כ נ ע. קוקט זיך אין איהם שאַרף איין און לאָזט אַרויס
זיין האַנד.

א י י ז י ק. שטעהט אויף און העכט אָן אַרומצוגעהן איבער'ן
צימער.

ו ו י כ נ ע. זעצט זיך איבער אויף זיין שטול. צו בייליען מיט
א האַלבען קול. וואָס איז ער עפּים אזא צוקראַכענער?

ב י י ל י ע. וואָס איז ער אזא צוקראַכענער, דער משגענער!

ו ו י כ נ ע. ער איז דאָך עפּים גאָר אַ מוטשטשער!

ב י י ל י ע. אַ משגענער ווי זיין טאַטע. אַז עס שפּאַרט
איהם עפּים אָן, ווערט ער מוטשטש און מבלבל און ווייס נישט
אויף וואָסער וועלט ער איז. יעמאָלט מאָג ברענען און ציטערן און
ער וועט גאָר נישט הערען.

ו ו י כ נ ע. קוקט נאָך דעם אַרומגעהענדען אייזיק. איין עבירה
די שטיפעל, אייזיק.

ב י י ל י ע. איהם אַרט טאַקי א סך.

א י י ז י ק, אין געדאַנקען. די שטיפעל זיינען מעהר נישט
ווערט.

ו ו י כ נ ע. און אז מען טראכט שוין אויס מאשינעס, דאָרף
מען דאָך אלץ זיין אַ מענש. צו בייליען. דעם באַנקיר מאַגיר-
סאַנס זוהן טראכט אויך אויס מאשינעס. ער איז איין אינזשעניער,
האַט זיך געלערנט אין מאַסקווע, און אלע פראָפּעסאָרען האָבען גע-
זאָגט, אז דער מענש איז... אַה! ער האָט אויף זיך אַ מורא'דיגען
קאָפּף. און זיינע מאשינעס, וואָס ער טראכט אויס, זאָגט מען, זיי-
נען... פשוט צו משגע ווערען. און ער איז געזונד און פעט, און זיין
רויטקייט אין די באַקען איז אויף אלע מיינע גוטע פריינד געזאָגט
געוואָרען. מיַלך און בלוט. און זיינע מאשינעס זיינען מסתמא
אַ ביסעל בעסערע אויך, הע! צעהנדליגע טויזענדער בעקומט ער
פאַר זיי...

ב י י ל י ע. וואָס איז פראַן וואָס צו רעדען, וואָס? אַ מענש
האַט געשטודירט.

ו ו י כ נ ע. ניין, איך זאָג עס אַקעגען דעם, אז אַט טראכט אַ
מענש אויך אויס מאשינעס און איז נישט מוטושטש און איז נישט
מבולבל און איז אַ מענש מיט אלעמען צוגלייך.

ב י י ל י ע. געפונען וועגען וועמען צו רעדען. אין אייזיק'ס
זייט. ער איז אויך מיר אַ מענש.

ו ו י כ נ ע. בעטראַכט די אַרבייט אויפ'ן טיש. וועט ער כאַטש
קריגען פאַר דאָס אַ גוטע מטבע?

ב י י ל י ע. אַ גוטע! ער וועט קריגען אַ גוטע מטבע! ער
וועט עס אַריינטראַגען צו גאָלדינ'קען און וועט נעמען, וואָס יענער
וועט געבען.

ו ו י כ נ ע צו אייזיק'ען. זייט איהר דאָך, זאָלט איהר מיר
מוחל זיין, גאָר קיין מענש נישט.

א י י ז י ק. געהט אום און זאָגט גאָר נישט.

ו ו י כ נ ע. צו בייליען. איז ער דאָך גאָר קיין מענש נישט.
ווי קאָן מען דאָס אזוי זיין? גאָלדין גיט אַ שלעכטען מקח, טראַגט
מען אַריין די מאשינע צו באַשקעוויטשען אָדער לעווינען.

ב י י ל י ע. הערט, דאָס האָבען מיר אלע דאָך מיט איהם

גע'טענ'עט: „טראג עס אריין און טראג עס אריין צו מאַשקעווי-
טשען אָדער צו לעוויען. וואָס דוקא האָט דיר אָנגעשפּאַרט גאָל-
דינקען?“ און ער — ניין. ער מוז זיי האָבען נעבען זיך. ער
אַרבייט ביי גאָלדינ'ען, מוזען זיינע מאַשינעס דאָרטין אויך זיין.
ער קאָן זיך מיט זיי נישט צושיידען.

א י י ק בלויבט שטעהן און לעגט ארויף די רעכטע האַנד אויף
די שטערן. באַלד געהט ער צו אויף גיך צום טיש, שאַרט דאָרט אַריבער
אַלע רעדלעך און קלעצלעך אויף די לינקע זייט, זעמט זיך און העכט אָן
צו אַרבייטען. — וויכע און ביילע בעגלייטען איהם מיט די אויגען.

ו ו י כ נ ע. אַט אזוי אָ, זייט אַ מענש, זעמט זיך אַנידער און
ענדיגט אייער אַרבייט און זעהט בעקומען פאַר איהר אַ גוטע מטבע.
די מאַשינקע מאַג כאַטש אַוועקפּאַהרען אונטער די הרי חושך. דאָס
געלד וועט אייך צוניטן קומען, נישט קשה. וועט מיר אַבצאָלען,
וואָס מיר קומט — איהר ווייסט, אז איהר שטעהט שוין ביי מיר
אין זעקס רובעל?

ב י י ל י ע מיט שרעק. אין זעקס רובעל?

ו ו י כ נ ע. יאָ, יאָ, אין זעקס רובעל. וואָס דען האָט איהר
געמיינט? מאַנטאג פאַר אַכטטאָגען, געדיינקט איהר, איז געוועזען
פיער רובעל און זעבציג קאָפּיקעס, געדיינקט איהר?

ב י י ל י ע. איז שוין זעקס רובעל?

ו ו י כ נ ע. וואָס דען האָט איהר געמיינט? און איך האָב
אייך טאַקי געוואָלט זאָגען, אז איך וואָלט טאַקי וועלען זעהן פון
אייך אַ פאַר רובעל. און טאַקי גאָר אין גיכען. ווארום באַלד
וועט שוין זיין זעבען רובעל און אַכט רובעל... וויכע איז אפילו אַ
גוטע און גיט, אָבער באַלד וועט זיך ביי וויכען אויך אויסנעמען. איך
האָב נאָך קיין קלויסטערס נישט אויסגע'גנב'עט. צו אייזיקען.
ווען איך וואָלט אויסגעטראַכט מאַשינקעס, וואָלט איך אפשר אויס-
געטראַכט אַ געלד-מאַשינקע, אָבער אזוי...

ב י י ל י ע קוקט זיך איין אין אייזיק'ען, וועלכער אַרבייט זעהר
פליסיג און הערט דאָכט זיך גאָרנישט. זעהט איהר דאָך, אַט זיטצט
ער, אָ, און וואָלט ער כאַטש געהערט.

וויכנע. ער הערט, נישט קשה. קלאפט אייזיק'ען איבער'ן
אקסעל. איז ארבייט טאקי, מאכט אויף א גוטע מאשינע, בעקומט
פאר איהר א סך געלד און צאלט אייך טאקי מיט מיר פארנאנדער.
שטעהט אויף. נא, און איך וועל שוין יעמט געהן. שוין א צייט,
אז איך בין אוועק פון קראם. דא א ביסעל זיטצען און דא א ביסעל
זיטצען און אזוי פערפליהט די צייט. נא, א גוטען טאג אייך!

ביילע. א גוט יאהר אייך, וויכנעטשקע!

וויכנע טרייסלענדיג אייזיק'ען. א גוטען טאג אייך, אייזיק.
ענטפערט אָב, אז מען זאגט אייך א גוטען טאג.

אייזיק. א גוטען טאג אייך, וויכנע, א גוטען טאג!

וויכנע. נא, א גוטען טאג. געהט ארויס.

שווייגען.

ביילע ווישט זיך די אויגען. שוין זעקס רובעל. —
כאלד וועט זי אויפהערען. עס איז א גוטסקייט פון איהר, אז זי
האט אָנגעגעבען אויף אזוי פיעל. — וויינענדיגער. און די שטעל
אויך נאך אָנווערען. צואוויינט זיך.

שווייגען.

אייזיק ארבייט נערוועז.

ביילע ווערט שטילער און שטילער.

גיישינקע לופט אריין. מאמע, איך וויל עסען.

ביילע טריקענט זיך די אויגען.

גיישינקע העבט זי אן צו ציהען פאר דאס קליידעל. איך וויל

עסען. גיב מיר עפּים עסען.

ביילע, א שטויס טוענדיג זי פון זיך. אוועק פון מיר!

גיישינקע דערשראָקען. איך וויל עסען.

ביילע. נא, געה, אונטערן אלמער שטעהט דער טעלער

מיט'ן מישיאק, נעם און עס דאס אויף, וועל איך כאַטש פון דיר
פטור ווערען.

גיישינקע. איך וויל קיין מישיאק נישט. איך וויל עסען.

מישיאק איז פאר מייז. גיב מיר עפּעס. איך וויל א שטיקעל
ברויט. שלעפט ווייטער בייליען פאר דאס קלייד.

ב י י ל י ע. זאָלסט אַוועקגעהן פון מיר, הערסטו! גיט זי
אַ שטויס.

ג י ש י נ ק ע פאלט און צוואוויינט זיך שטאַרק.
א י י ז י ק לעגט אַוועק די אַרבייט, בלויך, אויפגערעגט, וואָרפט
אַ בייזען בליק אויף בייליען, שמעהט אויף, געהט צום שראַנק, נעמט
אַרויס דאָס ברויט, שניידט אָב אַ שטיקעלע און גיט גישינקען. נאָ, גי-
שינקע, און וויין נישט, באַלד וועלען מיר עסען וואַרמעס. שטעה
אויף און וויין נישט. ער העבט זי אויף און געהט צוריק אויף זיין
אַרט. ער האַלט אַ וויילע דאָס געזוכט אין ביידע הענד און דאָן נעמט
ער זיך וויעדער צו דער אַרבייט.

ג י ש י נ ק ע, אין איין האַנד דאָס ברויט, די אַנדערע אין קע-
פעל, געהט צו צו אייזיקען, שפאַרט זיך אָן אָן זיין קני און עסט שלוכ-
צענדיג.

ב י י ל י ע ווישט זיך די אויגען, דעם קאַפּף אויסגערעהט צו
דער וואַנד. זי וועט זיך נאָך אָנוויינען, אז זי וועט באַלד גאָר נישט
האַבען וואָס צו עסען. אַי, מיין לעבען, מיין לעבען! ברעכט אויס
אין אַ יאמער.

א י י ז י ק אַרבייט צוערשט זעהר נערוועז, דאָן לעגט ער אַוועק
זיין אַרבייט מיט אַ שטאַרקען קלאַפּ און שפאַרט זיך אָן אָן ווענטעל פון
זיין שטול, קוקענדיג פאַר זיך אין די ווייטעניס, מיד און אַבגעמאַטערט,
די הענד אַריינגערוקט אין די הויזענקעשענעס.

ב י י ל י ע האַלט איין דאָס וויינען און טריקענט זיך די אויגען.
ג י ש י נ ק ע וויינט שוין נישט מעהר און עסט רוהיג איהר
ברויט.

שווייגען.

ג י ש י נ ק ע. וועלען מיר באַלד עסען וואַרמעס?

א י י ז י ק שווייגט.

ג י ש י נ ק ע. טאטע, וועלען מיר באַלד עסען וואַרמעס?

א י י ז י ק זעצט זיך אויף. יא, גישינקע, יא. העבט וויע-

דער אָן צו אַרבייטען.

שווייגען.

ג י ש י נ ק ע. טאטע, מאכסט א מאשינקע? — א גוטע
מאשינקע מאכסטו? — וועלען זיך די רעדעלעך דרעהען? —
וועסט מיר בעווייזען די מאשינקע? נעמט דאס לאנגע שטעקעל
מיט די לעכעלעך. וואס איז דאס, טאטע?

א י י ז י ק. לאז ליגען, טשעפע נישט.
ג י ש י נ ק ע. דאס איז אויף א מאשינקע? עסט איהר ברויט.
שווייגען.

ג י ש י נ ק ע. וועלען מיר באלד עסען ווארמעס?
א י י ז י ק. יא, גישינקע, יא. שטעה נור רוהיג.
ב י י ל י ע, ביז. געה אוועק פון איהם! וואס האסטו
דיך אוועקגעשטעלט דורען א קאפ?

ג י ש י נ ק ע. בלויבט א ווילע שטעהן אָנגערוקטערהייט און דאן
געהט זי אָב פון אייזיקען, העכט אויף איהר קוקלע, זעצט זיך צו נעבען
אייזיקען אויף דער ערד, שפיעלט זיך און רעדט דערבוי צו: באלד
ווארמעס עסען... דיר אויף געבען... שטיל זיין... באלד העכט זי
זיך אויף און געהט אַרויס.

שווייגען.

צ י פ ע. בעווייזט זיך אין איהר טיר, בלויבט שטעהן און רעדט
אַרײַן אין איהר צימער. עס מוז שוין זיין פאַרטײַג. איך האָב דאָך
מעהר קיין צייט נישט. געהט צום אויווען, עפענט איהם אויף און וויל
אַרייַנרוקען אַ ווילקע. זעה, ווער האָט זיך שוין אַ קער געטאָן?
וואַרפט אַ גיפטיגען בליק אין בייליעס זייט. וואָס זאָגט מען דערצו?
דאָס איז דאָך... עוסקט זיך אין אויווען. אָבדאַרען זאָלען יענעם די
הענד, רבּונו של עולם! דאָס איז דאָך אַ מין רשעות, וואָס פער-
לויפט זיך נישט. נעמען און לכתחילה אַרויסרוקען מיין טעפעל
נאָך פון פאַרנט. יעצט געה נעם עס. איך דאַרף שוין אוועקגעהן
און דאָס פלייש האָט נאָך נישט אָנגעהויבען צו קאַכען. שטעלט
אוועק די ווילקע. איך וואָלט מעהר נישט וועלען וויסען, וועמעס
מלאכה דאָס איז.

ב י י ל י ע, מיט כעס. און ווי נעמט מען עס און מע רוקט

פארנאנדער אלע טעפלעך און רוקט אריין אייער טעפעל אין רעכ-
טען סאמען זשאר! ? דעם אנדערנס טעפעל דארף זיך גאָר ניט
קאָכען? מיר דארפען שוין גאָר קיין וואַרמעס נישט עסען?
צ י פ ע, מיט שמעכעדיגער איראָניע, שאַלענדיג מיט'ן קאָפּ.
אַי, ביילינקע, ביילינקע! מען דארף דאָך האָבען אַ האַרץ פון אַ
גולן...

ג ע ל י ע, אַ מיידעל פון אַ יאָהר פינף און צוואַנציג, אין איין
אויפגעשפּוילעטער ווויסער בלוזע מיט אַ נישט־גענדיגטער זאָק אין די
הענד, בעווייזט זיך אין ציפּעס טיר. וואָס איז עפּיס שוין ווייטער?
צ י פ ע. מיינסטו, אַז דער וואַרמעס איז שוין פאַרטיג?
וואו, עס העבט זיך גאָר נישט אָן! וואָרום וואו, מיינסטו, איז גע-
שטאַנען אונזער טעפעל? קום זעה אַ טשיקאָווע. איך עפען אויף
דעם אויווען — דאָס טעפעל שמעהט אויפ'ן רעכטען פריפעטשיק...
ב י י ל י ע שמעהט אויף און לעגט אַריין עלינקען אין וויעגעל.
עלינקע צושרייט זיך, און זי וויעגט איהם. און איך וועל דאָס אלע
מאָל אזוי טון. די אנדערע זיינען אויף מענשען, דארפען אויך
עסען.

ד אָ ב ע קומט אַריין. וואָס איז שוין עפּיס דאָ מיט די
טעפלעך?

צ י פ ע. איהר פערשמעהט, איך דארף שוין אוועקגעהן, קום
איך צו צום אויווען, שמעהט מיין טעפעל...

ב י י ל י ע לויפט צו צו דאָכען. האָט פארנאנדער גערוקט
אלע טעפלעך, און אַריינגעשמעלט איהר טעפעל אין רעכטען סאמען
זשאַר... לויפט צוריק צום וויעגעל און וויעגט.

ד אָ ב ע רוקט זיך צו צום אויווען און עפענט איהם אויף.
זעה, און מיין טעפעל שמעהט שוין גאָר נעבען זאסלינקע! מיין
טעפעל דארף זיך שוין גאָרנישט קאָכען.

ב י י ל י ע, אַנווייזענדיג אויף ציפּען. דאָס איז זי יעצט גע-
וועזען ביים אויווען.

צ י פ ע מיט היץ. זאל איך אזוי לעבען, ווי איך האב מיך
צו אייער טעפעל נישט צוגעריהרט...

ב י י ל י ע, אָבערהענדיג פון וויעגעל, צו דאָבען. וואָלט איהר
זעהן, האָט פערנאָנדערגערוקט אַלע טעפּלעך... געהט צוריק צום
נישט.

ג ע ל י ע. און ווען זי האָט אַריינגעשטעלט דאָס טעפּעל אין
זשאר, איז וואָס? זי מוז דאָך אַוועקגעהן און איהר זייט אַ היי-
מישע. איהר דארפט היינט אייזיקען נישט טראָגען עסען. איי-
ראַניש. ער זיצט דאָך מיט זיינע מאַשינעס.

ב י י ל י ע, אומגעהענדיג אויפגערגט נעבען וויעגעל, פערר-
קענדיג דאָס האָר און פערבינדענדיג בעסער דאָס קאָפּטיכעל. די אַנדערע
זיינען אויך מענשען, דארפֿען אויך עסען! צו געליען. און זיינע
מאַשינעס זיינען נישט אייער קאָפּוועהטאָג, פערשטעהט איהר מיך!
ד אָ ב ע, בעשעפטיגט מיט איהר טעפעל. איך ווייס מעהר
נישט, אז מײן טעפעל האָט זיך נישט אָנגעהויבען צו קאָכען.

ג ע ל י ע שטעכעדיג. זעה, אַקאָרסט, ווי זי איז דאָס אויפ-
געבראַכט געוואָרען, מען האָט אָנגעריהרט איהר מאַנס מאַשינעס....
ב י י ל י ע. וועגען מײן מאַנס מאַשינעס דארפט איהר נישט
רעדען.

ג ע ל י ע. אי, אי, אי...

ה י נ ד ע און ס אָ ס י ע מיט האַנדאַרבייט אין די הענד קומען
אַרײן פון דער הינטערטיר. הינדע איז אַ מײדעל פון אַ יאָהר אײן און
צוואַנציג, סאָסיע פון אַ יאָהר זיעבצעהן. הינדע איז קאָקעט פערקעמט.
איהר שוואַרצע מיט גרויסע ווייסע פינטעלעך בלוזע און איהר קלייד זײ-
נען שוין היבש אָבערטראָגען, אָבער געהען צום געזוכט. דער הויכער
קראָגען פון דער בלוזע נעמט ענג אַרום איהר האַלז און איז געקעפּעלט
לינקס אויפ'ן אַקסעל. סאָסיע מאַכט נאָך אין אַלץ דער עלטערער שוועס-
טער, זי איז נור אַ ביסעל אָבעלאָזען.

ה י נ ד ע. שא, וואָס איז עס פאַר אַ מין חתונה!

ב י י ל י ע, אַלץ נאָך נישט פאַרטיג ווערענדיג מיט איהרע האָר.

זי רעדט אויך וועגען זיינע מאַשינעס!

דאָ ב ע צו די טעכטער. מיר צאלען שוין גאָר קיין דירה-
געלד נישט. אונזער טעפעל דארף שוין גארנישט צוגעשטעלט
ווערען.

ב י י ע, אַנווייזענדיג אויף ציפּען, דאָס איז זי אַלץ, אַלץ
זי. האָט פערנאַנדערגערקט אַלע טעפלעך...

צ י פ ע. זאָלט איהר אַזוי האָבען אייערע הענד...

א ר ק ע ג אָ ל ד י ן בעווייזט זיך אין דער הינטערטיר. אַ
בחור פון אַ יאָהר פינף — זעקס-און-צוואַנציג, אָנגעטאָן מעשה פראַנט,
געגאָלט, מיט פערדרעהטע וואַנסעלעך, אין אַ גרויסעם געהראָק און העלע
קאָמאָשען, דער געלער האַרטער קאָפּעליוש אויף אַ זייט, אַ שטעהקראַגען
מיט אַ בונטער קראַוואַטע, אין וועלכע עס שטעקט אַ דימענטענע שפּילקע;
אויף די פינגער פון ביידע הענד רינגען, און אין די הענד אַ גראַבער
שמאָק מיט אַ גרויסען הירשענהאַרענעם קאָפּף. ער בלויבט שמעהן אין
טיר און רופט אויס: אַ הו, אַ הו, וואָס איז דאָס פאר אַ ירד'ל!
דאָס געשרוי פון די ווייבער לעגט זיך. געלע פערשווינדט צו זיך אין
צימער, ציפּע נעמט אַרויס דאָס טעפעל און געהט אַוועק נאָך געלען. דאָבע
שטופט די טעכטער צו דער טיר, נור זיי מאַכען זיך בעשעפטיגט מיט
זייער אַרבייט און בלויבען שמעהן. ביילע נעמט אַרויס עלינקען, וועל-
כער האָט שוין דערגרייכט די העכסטע נאָטען, זעצט איהם אַוועק אויף די
לינקע האַנד און קלאַפט איהם אָן אין די ווייכע טיילען, דאָן לעגט זי
איהם אַוועק אויף די הענד און שאַקעלט איהם, אומגעהענדיג איבער'ן צי-
מער. אייזיק בויגט זיך נאָך מעהר איבער איבער זיין אַרבייט.

א ר ק ע, אַרײַנטרעטענדיג אין צימער, לוסטיג. עס איז דאָך
דאָ גאָר פריילעך!

ה י נ ד ע לאַכט און סאַסיע האַלט איהר אונטער.

ב י י ע. אויף מיינע שונאים געזאָגט געוואָרען אונזער
פרייליכקייט! אַז גאָט וויל אימיצען שטראָפּען, שמייסט ער איהם
מיט אַלע בייטשען... טאָמער האָבען נאָך אונז געפעהלט גוטע
שכנים...

א ר ק ע, וועלכער איז דערווילע צוגעגאנגען צו אייזיק'ען. און
ער זיצט און ארבייט און ס'ארט איהם גאָר נישט. מאלאדיעץ! ווי
שטעהט עס מיט דיין ארבייט?

א י י ז י ק, שוואַך אַרויסרעדענדיג. איך ווייס נאָך נישט.
ב י י ל י ע. דער שד ווייס עס. ער ווייס טאָק אַ סך
זאכען!

ס אַ ס י ע. אַז ער וואָלט נישט וויסען, וואָלט ער האָך נישט
געאַרבייט.

ב י י ל י ע. דער משגענער!

א ר ק ע בויגט זיך איבער איבער'ן טיש. בעווייז נור, וואָס
מאכסטו אזוינס. — דאָס איז פאַר טעמליאַקעס? — העבט אויף
אַ רעדעל. וואוהין געהערט דאָס? העבט אויף נאָך אַ טייל און פאַסט
צו צום רעדעל. דאָס געהט אַהער? — נו, רב מאַשע, גיב ווערטער.
ה י נ ד ע לאַבט און סאָסיע האַלט אונטער.

א ר ק ע. שטעהסט יעצט שמנה עשרה, טאָרסט נישט
רעדען?

ה י נ ד ע און ס אַ ס י ע לאַכען נאָך מעהר.

ב י י ל י ע. אַנדערע מאַגען רעדען און לאַכען, וויפיעל זיי
ווילען, וועט ער זיך דערפון נישט אויסמאַכען. אָט איך זאָל זאָגען
אַ וואָרט, וועט ער אויף מיר גלייך אָנפאַלען, ווי אַ משגענער הונט.
א ר ק ע נעמט אַ קיילעכדיג העלצעל און שפאַרט ערגיץ אין אַ לאַך
פון דער מאַשינקע, וועלכע אייזיק האַלט אין דער האַנד.

א י י ז י ק נעמט עס אַרויס פון אַרקעס האַנד, לעגט עס אַוועק
און טוט זיך זיינס.

א ר ק ע קוקט זיך ווייטער צו צו דער אַרבייט.

ב י י ל י ע. קיינער שטערט איהם נישט, נור איך שטער
איהם.

ד אָ ב ע אין טיר צו די טעכטער. וואָס שטעהט איהר דא? —
איהר האָט קיין שטוב נישט? געהט זעצט אייך ביי אייך אין שטוב
און זיצט.

ה י נ ד ע. גוט, גוט. ווענדט זיך צו ביילען, וויזענדיג איהר
איהר ארבייט. זעהט נור א העמד...

ד אָ ב ע פערשווינדט בורטשענדיג. האָבען זיך אוועקגע-
שטעלט....

א ר ק ע. ווארט, ווארט... דאָס נעם אהער... ניין, דו מאַכסט
שלעכט. אָ, איך זאָג דיר, דאָס נעם אהער... וואָס אַרט דיר, הער
מיר, איך זאָג דיר... האַלט אייזיקען מיט דער לינקער האַנד און מיט
דער רעכטער נעמט ער די מאַשינקע.

א י י ז י ק מיט אוינגעהאַלטענעם כעס און שטאַרק ליידענד. אָ,
לאָז צורוה. דו ווייסט נישט, וואָס איך וויל.

א ר ק ע. דו ווייסט נישט, וואָס דו ווילסט, איך פערשטעה
שוין גראַד.

א י י ז י ק. אַרקע, געה, זעה, איך בעט דיר.
א ר ק ע קלאַפט איהם איבער'ן קאָפּ. ביזט אַ חמור, האָסט
אַ פערשטאַפטען קאָפּ. צו די מיידלעך. ווי איך בין אַ איד, אַז
איך פערשטעה שוין די מאַכעריי בעסער פאַר איהם. ער וואַלט
מיר געלאָזען, וואַלט איך עס איהם אויפגעמאַכט אין איינס און
צוויי.

ה י נ ד ע קאָקעט. דאָס דוכט זיך אייך נור אַזוי.
א ר ק ע, העז'דיג. ווילט איהר, וועטען מיר, אז איך בע-
ווייז אייך נאָך אַ גרעסערען קונץ.
ה י נ ד ע. דהיינו.

א ר ק ע. צופיעל מענשען אין שטוב.
ה י נ ד ע און ס אָ ס י ע ווערען רויט און מאַכען בעשיידענע
און בעלידיגטע געזיכטער. הינדע מאַכט מיט'ן מויל און ווענדט זיך
צו ביילען, ווי זי וואַלט איהר עפּיס וועלען זאָגען.

א ר ק ע קוקט אויף די מיידלעך מיט נצחון און קוועלט, בע-
מערקט פיניען און ווענדט זיך צו איהם שקאַצעוואַטע. נו, רב פיניע,
ווער איז געשטאַרבן?

פ י נ י ע העבט אויף איהם אויף די אויגען און לאָזט זיי גלייך
וועדער אַראָב און רעדט אַרויס שנעל. דער הימעל איז געשטאַרבן.
א ר ק ע. און ווער נאָך?

פ י נ י ע שנעל. די ערד איז געשטאָרבען, גאָט איז גע-
שטאָרבען....

א ר ק ע. זייט איהר געוועזען ביי זיין לוייה?
פ י נ י ע. געוועזען.

ה י נ ד ע און ס אָ ס י ע לאַכען.

א ר ק ע. וואו האָט מען איהם בעגראָבען?

פ י נ י ע. אין טויטען הימעל.

א ר ק ע. און בעשאַטען?

ב י י ל י ע. אייער טאטע האָט דאָס גערארפט הערען.

א ר ק ע. מיין טאטע וואָלט דער ערשטער אַריינגעוואָרפען

עפּים אין צדקה-פּושקע, אַז גאָט וואָלט געשטאָרבען.

ב י י ל י ע. סיידען אַזוי. צו די מיידלעך העפּטיגער. און

וואָס „לאַכעט“ איהר? מען מאַג דען גאָר אויסהערען אַזעלכע
ווערטער? לאַכען!

ה י נ ד ע לאַכט. ניין, ווי דער אַלטער ענטפערט אָב.

ב י י ל י ע ביז. איז וואָס איז פראַן צו לאַכען פון וואָס

אַ משגענער רעדט?

ד אָ ב ע קומט אַריין, אָנגערוקט. האַבען זיך אוועקגעשטעלט

און שטעהען. געהט צו צום אויווען.

ב י י ל י ע. יענער רעדט און זיי לאַכען.

ד אָ ב ע צו די טעכטער. וואָס שטעהט איהר דאָ? איך

וועל נעמען די ווילקע, וועל איך אייך...

ה י נ ד ע שאַרף. דו ווילסט דאָך עפּים טון אין אויווען, טיך

טן, וואָס דו ווילסט.

א ר ק ע. די מאַמע קען געבען מיט דער ווילקע, האָ?

ד אָ ב ע נעמט אַרויס דאָס טעפעל. נו, קומט עסען, קומט.

אין טיר. איך גיס שוין אַריין אין טעלער.

ה י נ ד ע און ס אָ ס י ע געהען נאָך, אַהן חשק.

א ר ק ע שרייט זיי נאָך. מיט אַ גוטען אַפעטיט!

ה י נ ד ע און ס אָ ס י ע אין טיר, לאַכענדיג. אַ דאַנק! אב.

ב י י ל י ע. האַבען זיך אוועקגעשטעלט די...

א ר ק ע קוקט וויעדער אריין אין אייזיקס ארבייט. נו, ווען
וועט שוין ביי דיר זיין א סוף?

א י י ז י ק דריקט מיט די אקסלען.

א ר ק ע. וואָס דריקסטו מיט די אקסלען, וואָס? דער
טאטע האָט מיך געשיקט זאָגען דיר נאָך אַ מאָל, אז ער וועט אוועק-
זעצען איין אנדערן אויף דיין אָרט. ער לאַכט נישט. ער מיינט
דאָס ערנסט.

א י י ז י ק דריקט ווייטער מיט די אקסלען.

ב י י ל י ע. דריקט מיט די אקסלען, דריקט ער.

א ר ק ע. האָסט נישט וואָס צו דריקען מיט די אקסלען. היינט
אָדער מאָרגען זאָלסטו קומען צו דער ארבייט. מען דאַרף נישט
דיינע מאַשינעס, פערשטעטהסטו מיך. און אז מען וועט דאַרפען,
וועט מען אויסקלערען אָהן דיר. זאָלסט קומען אַרבייטען. צו
בייליען. איהר זאָלט זעהן, אז ער זאָל קומען אַרבייטען, מען וועט
געוויס אוועקזעצען איין אנדערען.

ב י י ל י ע. איך טענ'ע שוין מיט איהם די גאַנצע דריי טעג.
א ר ק ע העבט זיך אויף אוועקצוגעהן. איראַניש. די „מא-
שינע“, אז ער וויל שוין, קאָן ער מאַכען ביי דער נאַכט, מאָג כאַטש
די גאַנצע נאַכט זיצען.

צ י פ ע בעווייזט זיך אין טיר מיט ביידע קאָשיקעס. זאָלסטו
שוין געהן.

ג ע ל י ע בעווייזט זיך אויך אין טיר מיט דער לינקער זייט,
צוקנעפענדיג אויף זיך אַ בלוזע און וואַרפט אַ בויק אויף אַרקען. גוט,
גוט, זעהסט דאָך, אז איך טו מיך אָן.

צ י פ ע שפּרייזט אַרום כורטשענדיג. נו, איין עסען איז דאָס
געוועזען. אַלץ רוי!

א ר ק ע זעצט זיך וויעדער. צו געליען. וואָס זייט איהר
עפּים ענטלאָפּען, פּרייליין?

ג ע ל י ע. איך האָב געוואָלט ענטלויפּען, בין איך ענטלאָפּען.

א ר ק ע. מידלעך ביים איך נישט.

ג ע ל י ע. איך האָב פאַר בייסען קיין מורא נישט, איך האָב
אַליין ציינער. פערשווינדט צו זיך אין צימער.

א ר ק ע קלאפט אייזיק'ען מיט'ן עלענכויגען. דו האָסט דאָך
עפּיס גאָר נישקשה'דיגע שכנות. מען דאַרף גאָר אָנהעבען ווערען
ביי דיר איין אָפטער אַריינגעהער.

ב י י ל י ע. יענמאָלט וועלען זיי שוין גאָר נישט אַרויסגעהן
פון אונזער צימער.

א ר ק ע דרעהט זיך די וואָנסעלעד. בין איך ווירקליך טאָקי
איין אינטערעסנער קאָואַליער?

ב י י ל י ע. אָט ביי זיי מאַכט עס א ודאי אויס — אַ גאָנץ,
איין ענדיג, אבי איין עוף...

א ר ק ע צו אייזיקען. דיין ווייב קאָן גאָר קיין קאָמפּלי-
מענטען נישט מאַכען.

ב י י ל י ע שטעכעדיג. איך האָב לייעב צו זאָגען דעם אמת.
ג ע ל י ע אין אַ געלען היטעלע, בלויזען קלייד און העלער פּע-
לערינע געהט דורך פון איהר צימער, מיט אַ קלוינעם פּעקעל אונטערן
אָרם.

א ר ק ע שטעהט אויף. נו, טאָ זאָלסטו קומען צו דער אַר-
בייט. ביזטו מאַרגען אין דער פריה נישטאָ, קאָנסטו זיכער זיין,
אַז מיר זעצען איין אנדערן און מאָגסט שוין גאָר נישט קומען.
איילט אַרויס נאָך געליען.

ב י י ל י ע בלויבט שטעהן אין דער הינטערטיר, שטאַרק פּעראַיג-
טערעסירט, ווי זיי וועלען ביידע צוזאַמען אַרויסגעהן.

א ר ק ע עפענט אויף די גאַסטיר און לאָזט אַרויס געליען פאַר-
אויס: ביטע זעהר, אַ דאַמע פאַראַוויס.

ה י נ ד ע און סאָסיע קומען אַרויס פון זייער צימער.
א ר ק ע נעמט אַראָב דעם הוט און פּערבויגט זיך: גוטען טאָג,
ה י נ ד ע און סאָסיע לאַכען. גוטען טאָג, גנעדריגער
הערר!

ב י י ל י ע דרעהט זיך אַוועק פון דער טיר מיט כּעס און עקעל,
אויסשפּויענדיג, און שלינגט אַראָב אַ זידעלוואָרט.

ה י נ ד ע און סאָסיע קומען אַריין.

ב י י ל י ע געהט אום און קוקט אפילו אויף זיי נישט.
ה י נ ד ע. דאָס איז דאָך דער יונגער גאָלדין?
ב י י ל י ע ענטפערט נישט און קוקט אויף איהר.
ה י נ ד ע. אזא מין פראַנט איז ער. גאָר נישט ווי זיין
טאטע.

ב י י ל י ע. זיי זיינען ביידע זעהר גוט. אזא יענע וועלט
זיי.

ה י נ ד ע. געגאָלט, געדריעהטע ווענסעלעך.... מאַכט אַ בעווע-
גונג מיט ביידע הענד איבער דער אויבערסטער ליפּ, גלויב זי וואָלט זיך
פערדריעהט די וואַנצען. די שלאָפּע אויף אַ זייט. מאַכט אַ בעוועגונג
מיט ביידע הענד איבערן קאָפּ, ווי זי וואָלט אַנגעבויגט דעם הוט אויף
אַ זייט.

ס אַ ס י ע. גאָר מעשה פריץ.
ה י נ ד ע. מיט רינגען אויף די הענד. האָט איהר געזעהן,
וויפיעל רינגען ער טראָגט?

ב י י ל י ע, אונגעדולדיג, ביז. איך האָב אַנדערע האַגות
אויפ'ן קאָפּ, ווי צו צוקוקען זיך, וויפיעל פינגערלעך ער טראָגט.
ה י נ ד ע, ווי נישט זי מיינט מען. און וואָס פאַר אַ שטיבע-
לעטלעך...

ב י י ל י ע, אויסשרייענדיג. און איהר האָט שוין קיין אַנ-
דער קאָפּ-וועהטאָג ניט!

ד אַ ב ע בעווייזט זיך אין דער טיר, צו די טעכטער. וואָס האָט
איהר זיך שוין וויעדער דאָ אוועקגעשטעלט? איהר האָט נישט וואָס
צו טון?

ב י י ל י ע. האָבען זיך אוועקגעשטעלט אַרומשרייבען, ווי
גאָלדינס בן-אַקעל איז אָנגעטאָן. קיין אַנדערע דאגות האָבען זיי
שוין נישט.

ד אַ ב ע, אַרויסשרייבענדיג די טעכטער. געהט, טוט, וואָס
איהר דאַרפט טון, ווארום איך וועל נעמען אַ ווילקע...

ב י י ל י ע. ווי זיי דערזעהן אַ פאַר הויזען, ווערען זיי פער-
ברענטע. געהט אום און שיעסט בליקען אויף אייזיקען.

א קורץ שווייגען.

א י י ז י ק קוקט מיט פערצווייפלונג אויף די מאַשינקע אין זיינע הענד, זיפצט. עס געהט נישט און געהט נישט.
ב י י ל י ע בלויבט שטעהן צווישען טיש און בעט און שיעסט ארויס: נו, וואָס זאָגסטו איצטער? ער וועט נישט זעצען קיין אַנ-דערען?

א י י ז י ק, אין פערצווייפלונג, קוקט מיט לעבלאָזע אויגען אויף זיין אַרבייט.

ב י י ל י ע שאַרפער. איך זאָג דיר, אייזיק, איך וועל שוויי-גען ביז א צייט...

א י י ז י ק פערצווייפעלטער. עס געהט נישט און געהט נישט.

ב י י ל י ע נאָך העפטיגער. איך וועל כאַפּען דיין גאַנצע מאַ-כעריי און וועל דאָס צוברעכען אויף פיצ-פיצ-פיצלעך. איך וועל דאָס אין פייער אריינזאָרפּען. איך...

א י י ז י ק ביטער. יא. שאַקעלט פערצווייפעלט מיט'ן קאָפּ.

ב י י ל י ע. איך וועל דיר בעווייזען, אז איך האָב נאָך אויך אַ שטיקעל דעה. איך וועל דיר נישט לאָזען טון, וואָס דו ווילסט און מיר זאָלען צושטאַרבען פאַר הונגער. אויף גאָר הויכע טענער: דו הערסט, וואָס איך רעד צו דיר, אָדער נישט? ! איך וועל...

א י י ז י ק, בלייב, ציטערנדיג אין גאַנצען קערפּער, מיט צו-נויפגעדריקטע ציין, וואַרפט מיט'ן גאַנצען כח די אַרבייט אויף דער ערד, שפּאַרט זיך אָן אָן ווענטעל פון שטול, ציעהט אויס די פיס, לאָזט אַרײַן די הענד אין די קעשענעס און קוקט טופּע אויף דעם ברעג פון טיש.
ב י י ל י ע בלויבט מיט'ן וואָרט אויף די ליפּען און קוקט דער-שראָקען אויף איהם.

פ י נ י ע קוקט אַ וויילע אויף די רעדלעך און קלעצלעך, וועלכע זיינען פערפלויגען צו איהם, און העכט אָן לאַנגזאַם אראָבלאָזען זיך צו זיי.

צווייטער אקט.

גאלדינס ווערקשמאט. א גרויס, ברויט צימער. לינקס צוויי וועב-
שטולען, הינטער דעם צווייטען א הויכער קאמין. אין דער רעכטער
וואנד צוויי פענסטער, אונטען מיט נישט-דורכזיכטיגע שוויבען. דאס
הינטערסטע פענסטער איז פערשטעלט מיט א דריטען וועבשטול. ביים
פארדערסטען פענסטער שמעהט א טיש מיט צוויי שטולען ביי די זייטען.
צווישען דעם טיש און דעם וועבשטול שמעהט אייזיקס פרעס און פעטלי-
צעסמאשינקע. אין דער הינטערוואנד די טיר, וועלכע פיהרט רעכטס
אין הויף און לינקס אין געשעפט. צווישען דעם קאמין און דער טיר
שמעהט א מיטעל און א שטול צווישען איהם און דעם קאמין. אין מי-
טען צימער, פון פארנט, א טיש מיט פיער שטולען ארום איהם. רעכטס
פון דער טיר אין ווינקעל שמעהען גרויסע לעדער, א פאר אלטע שיי-
דען פון שאשקעס, גרויסע בויגען קארדאן. איבער דער הינטערסטער
וואנד ציעהען זיך פאליצעס, אויף וועלכע עס ליעגען אלערליי קארדאנס,
קעסטעלעך, שטיקלעך געוואנד פון אלערליי פארבער, אלטע עפאלעטען און
ברעסען. די פאדלאגע איז שמוציג און בעדעקט מיט שטיקלעך פאפיער,
קארדאן, געוואנד, נאדלען, גאלדענע פעדים, פליטערלעך, שטיקלעך גאלד-
נעס א. ז. וו. אויף דעם פארנסטען טיש שמעהען פיער געוואנד-טעצעלעך,
אויף וועלכע עס ליגען אנגעשניטען ווייסע און געלע זילבערנע פעדים
און פליטערלעך און עפאלעטען, פארטיגע און נאך נישט פארטיגע, אויפ'ן
הינטערסטען טיש ליעגען צוגעשניטענע קארדאנס צו טרעסען און רויט
און בלוי געוואנד.

עס איז מיטמאג-צויט. נעבען טיש אין מיטען צימער מיט'ן רוקען
צו דער טיר זיצט זעלב'ן און ענדיגט זיין עסען; פינף-און-צוואנציג
ציג-עהריג; לאנגע, נישט פערקעמטע דונקעל-בלאנדע האר; א גאנץ קורץ
אָבגעשאַרען בערדעל און קליינע וואַנצען; א גרוי אויסגענהט העמד איבער
די הויזען, ארומגעבונדען מיט א רויטען שנור מיט קוואסטען. ער ענדיגט

זיין עסען; פאר איהם שטעהט א טעלער מיט לעפעל, גאפעל און מעסער. אויפ'ן פארנסטען האלב-אפענעם פענסטער זיצט ס ע נ ד ע ר, קוקט ארויס אין הויף און פויפט אונטער. פון זעליג'ס עלטער; קאסטאניענ-פארביג, מיט א שייטעל פריזירט האר, ריין געגאלט, מיט דיקע, פער-דרעהטע רויטליכע וואנצען; אין פארהעמד און קראגען און קלוינער קראוואטע, אין וועסט און רעקעל. צווישען די ביידע וועבשטולען לינקס ליעגט מ י כ ל דער אלטער, גאנץ גרוי מיט א מישונג פון געלע האר, און א ראק, אין איין ארבע כנפות איבער'ן העמד, וואס איז אפען אויף דער ברוסט. ביים הינטערסטען טיש זיצט י א ש ק ע, א אינגעל פון א יאהר 14—15, דעם קאפף אוועקגעלעגט אויף דער לינקער האנד, און דרעהט אום אויפ'ן טיש מיט א בלויפען, וועלכע ער האלט אין דער רעכ-טער האנד. ער טראגט גרויסע שטיבעלעטען פון א דערוואקסענעם. — פון געשעפט הערט מען אפט דאס קלינגען פון א גלעקעל, וואס איז צו-געשלאגען צו דער גאסטיר.

ז ע ל י ג ענדיגט דאס עסען, שפארט זיך אן און ווענטעל פון שטול, רייניגט זיך די ציין מיט א שוועבעלע, בלאזט פון זיך און ווענדט זיך צו יאשקען אויף „דייטשמעריש“, מאכענדיג איין ערנסט געזוכט. קעלנער, א פלאשע פארטוויין! — אבער שנעל, איך קאנן נישט ווארטען. אבער, קעלנער!

י א ש ק ע, קוים ריחרענדיג זיך. זאראז, פראשע פאנא. זוכט ארויס פון צווישען קאמין די קעראסין-פלאש און ברענגט זי איהם, פויל געהענדיג און שטארק קלאפענדיג מיט זיינע גרויסע שיך. דא הא-בען זי, שמעקט נור אביסעל מיט קעראסין.

ז ע ל י ג מאכט איין אונצופריעדענע מיענע. מיין הערר, וואס ערלויבען זי זיך! ווענן זי קיין פארטוויין האבען, דא ברענגען זי מיר בארדא אדער שאטא לאפפיק.

י א ש ק ע. שאדע, לא-פפוי-איק? זאראז, פראשע פאנא, דאס האבען מיר פון דעם בעסטען סארטע.

ז ע ל י ג. אבער שנעל!

יאשקע, שווער און קוים בעוועגליך, שלעפט ארויס פון הינטער דעם קאמין א פון בוימאויל שמוציגע ביערפלאש, פון וועלכער דער אוי-

בערסטער טייל איז אָבגעבראַכען. דאָס וועט אייך זעהר געפּעלען זיין, פּראָשע פּאנא.

ז ע ל י ג צושרייט זיך מיט נישט דויטליכע טענער און ענדיגט מיט: לאבזייע, פסיוא קרעוו!
מ י כ ע ל, אויפגעוועקט פון שלאָף. הא, זעליגעל האָט זיך שוין צושפּיעלט.

ז ע ל י ג בלייבט זיצען מיט אַ וויכטיגען ערנסטען געזיכט, דרעהט זיך די וואַנצען און קוקט ביז אויף יאָשקען.
י אָ ש ק ע שטעלט צוריק אַוועק די פּלאַש און זעצט זיך אויף זיין אַרט, אָננעמענדיג די פּריערדיגע פּאַזע.
שווייגען.

ס ע נ ד ע ר פּייפט אַב אַ פּאַר מאָל, ווי ער וואָלט עמיצען געגע- בען אַ צייכען.

ז ע ל י ג נא, איך זאָל נישט האָבען מיינ וויין נאָכ'ן עסען!
נע, מעהר געה איך שוין אין דעם רעסטאָראַן נישט עסען! שטויסט דעם טעלער פון זיך. קעלנער, צאהלען!
מ י כ ע ל. א פּגירה זאָל ער אייננעמען, דער קאמעדיאנט, ווי ער לאָזט מיר נישט שלאָפען.

ז ע ל י ג דרעהט זיך זיינע וואַנצען מיט אַ שטרענגער מיענע.
ס ע נ ד ע ר שרייט אַרויס פון פענסטער הויך, אָבער איינגע- האַלטען, מאַכענדיג מיט די הענד. וואו האָט איהר געשטעקט? ערשט אָבגעגעסען? א פנים זיעבען געריכטען?
ז ע ל י ג שפּרינגט אויף. וואָס? די דיקע? שפּרינגט צו צום פענסטער, וואו סענדער זיצט, קוקט אַרויס און העכט אָן צו מאַכען אַלערליי פערבויגונגען. גוטען טאָג, ווי געהט עס? צו סענדערן זי ווערט, דאכט זיך, פון טאָג צו טאָג דיקער.

ס ע נ ד ע ר. נעכטען זייט איהר נישט געוועזען ביי דראָ- ביטשען אין דער טאנז-שול? ניין? געוועזען? א סך גע- טאנצט?

ז ע ל י ג צו סענדערן. פרעג ביי איהר, וואו איז באַשע. שרייט אַרויס מיט איין איינגעהאַלטענער שטימע. וואו איז באַשע?

בא-א-שע! — די לאנגע! אין צווייטען צימער? שיקט זי אהער.
אהער שיקט זי — אין דעם זעלבען אַטעם שטילער — אין דיין טאטען
אריין! — פערנומען? יעצט פערנומען?

ס ע נ ד ע ר. לאַז, איך וויל זי רופען אויף היינט פאר נאכט
אין גאַרטען. שרייט. וואָס האָט איהר היינט ביי נאכט צו טון?
ז ע ל י ג. בעט זי אויף שבת אין גרויסען וואַלד.

ס ע נ ד ע ר שרייט. טאָ קומט אין גאַרטען. אין דער לאַנד-
גער אַלעע. אין דער לאַנגער אַלעע! אין דער לאַנגער!

ז ע ל י ג העלפט שרייען. אין דער לאַנגער — אין דעם
זעלבען אַטעם שטילער — אין דיין טאטען אַריין מיט דער מאַמען
פערבייסען! הויד. און שבת אין גרויסען וואַלד!

ס ע נ ד ע ר שרייט. ניין, שבת צו דראָביטשען.

ז ע ל י ג שלאָגט איהם. אין דר'ערד געה, אין וואַלד איז בע-
סער. שרייט. אין וואַלד איז בעסער! אמת, בעסער? ניין?
צו דראָביטשען? טייטעלט מיט'ן פינגער. באַשע אויך? אויך?
איז גוט. טאָ טאַנצען מיר. העבט אָן צו טראָמפּוויטען מיט די לוי-
פען דעם וואַלדער „די דאנוי וועללען“ און טאַנצט. די האַנד אויפגעהוי-
בען און וויגענדיג אין דער לופטען, דעם אונטערקערפער אַראָבגעצויגען
און די פיס אונטערגעבויגען, דרעהט ער זיך איבער'ן צימער, ביז ער
טאַנצט צו צום אַלטען מיכעל און פאַלט אויף איהם אַרויף.

מ י כ ע ל העבט איהם אָן אַבצושטויסען און צו בעאַרבייטען מיט
די פיס.

ז ע ל י ג. פארדאָן, פארדאָן... טפּררר! אַי, אַי, אַי.... נישט
בריקען זיך, נישט בריקען זיך.

מ י כ ע ל. איך וועל דיר דעם קאַפּ צושפּאַלטען, קאָמעדיאנט!
ז ע ל י ג אויפשטעהענדיג און אַבשטויבענדיג זיך. ער בריי-
קעט זיך דאָך גאָר. לויפט צו צום פענסטער, וואו סענדער האָט עפּיס
אַבגערעדט מיט זיין וויזאַווי אויף די פינגער, און שרייט אַרויס. אַי,
איין אַלט פערד האָט מיך ערשט געבריקעט!

מ י כ ע ל מורמעלט. אַ פגירה אויף איהם.

ז ע ל י ג צו סענדערן. דערווילע האָסטו דאָ שוין עפּיס אַב-

געמאכט מיט איהר. העבט אויך אן צו רעדען אויף שטום-לשון. פון הויף לאזען זיך הערען א סך קולות און געלעכטער און גלייך קומען אריין בערע, היליע, ליוויק, מלכה און טעמע.

ז ע ל י ג. רייסט איבער זיין שטום געשפרעך און ווענדט זיך צו די אריינקומענדיגע אין דעם אלטען גאלדינס קול. וואָס איז — וואָס איז — וואָס איז פאַר איין אופן? ווי קומט מען אזוי שפעט? נא, אז מען געהט אַוועק, ווערט מען גאָר פערפאלען!
מ י כ ע ל. זעצט זיך אויף. אויף א מינוט ווערט ער גאָר נישט שטום.

ב ע ר ע, א יאָהר 45, מיט אַ גרויסען געלען באָרד, אַ גרויסער, דיקער, פון שנאָפּס קארמעזינפאַרביגער נאָז אויף אַ ברייטען קנאַכיקען פנים, אין אַ לאַנגען, שוואַרצען, פאַר אַלטקייט גרין געוואָרענעם און צו-ריסענעם ראָק, נעמט אַראָב זיין היטעל פון קאַפּ, טוט אָן איין אַלטע, פערשמאַלצענע, שפּיציקע סאַמעטענע יארמאַלקע, וועלכע ער נעמט אַרויס פון בוזיס-קעשענע און מאַכט זיך צו טון נעבען דעם וועבשטול רעכטס.
ה י ל י ע, עטוואָס איבער צוואַנציג, מיט אַ נישט ריין געגאַל-טער מאָרדע, קליינע שוואַרצע וואַנצעלעך, דאָס שוואַרצע האָר קורץ אָב-געשאַרען, אין אויבערהעמד און קראַגען אַהן קראַוואַטע, אַנגעטאָן ריין און גאַנץ. זעצט זיך אַרויף אויף יאָשקעס טיש און נעמט זיך צונויפ-דריעהן אַ פאַפּיראַס.

ל י ו י ק, מיטען די צוואַנציגער, אַהן באָרד און וואַנצען, דער קאַפּ געדיכט בעוואַקסען מיט דונקעלבלאַנדע האָר, גוטמוטיגע אוי-גען, אַנגעטאָן ריין און גאַנץ אין אַ ווייס-גרויען אַנצוג, אויבערהעמד, קראַגען און האַלזטוד, געהט צו צום פענסטער נעבען סענדערן און קוקט אַרויס.

מ ל כ ה, איין עלטערע מיידעל, קאָקעט אַנגעטאָן מיט איין אָב-שטעהענדיגען קאַרסעט, נעמט אַראָב דעם טעלער פון טיש און שטעלט איהם אַוועק אויף אַ פאַליצע.

ט ע מ ע, אַ יונג מיידעל, מיט אַ ביסעל פער'חלום'טען פנים, בלויבט שטעהן מיט אַ ברייטען שמויכעל נעבען זעליגען.

ז ע ל י ג, אין זיין נייער ראָליע. אַ נייע הויט ציעהט זיך

גאָר אָן אויף זיי, אז זיי דארפֿען נישט אַרבייטען. די געהען אַוועק און ווילען גאָר צוריק נישט קומען, און דער — ווייזט מיט ביידע הענד אויף מיכלען — לעגט זיך אַוועק פּאַפּען, איז איהם נישט אויפצואַ וועקען, וואָלט ער אָבגעפּאַפּט דעם גאַנצען טאָג. נאָ, פון היינט אָן און ווייטער איז נישטאָ נישט קיין וואַרמעס עסען געהן און נישט קיין שלאָפּען.

מ ל כ ה. וועט איהר מסתמא העכערען די שכירות, הערר מייסטער?

ז ע ל י ג. וואָס? וואָס? וואָס נאָך וועסטו וועלען? שכירות וועל איך אייך העכערן!

ל י ו ו י ק און ס ע נ ד ע ר לויפֿען אָב פון פענסטער מיט געלעכטער.

ז ע ל י ג, שטאַרק פּעראַינטערעסירט, פאַלט אַרויס פון זיין ראַלע. וואָס איז דאָרטין געוועזען? וואָס איז דאָרטין געוועזען? לויפט צו צום פענסטער, זעהט אָבער גאָר נישט און ווענדט זיך וויעדער צו די לאַכענדיגע סענדער און ליוויק. איז די אַלטע צוגעגאַנגען צום פענסטער? — וואָס לאַכט איהר? רעדט! נעמט וויעדער אָן גאָלדינס טאָן. און די וואָלטען א גאַנצען טאָג געשטאַנען ביים פענסטער און איבערגעקוקט זיך מיט מיידלעך! אַ חברה איז עס! נישט ווערט וואָס די ערד טראָגט זיי.

ל י ו ו י ק, אויפהערענדיג צו לאַכען. פערשטעהסט, די אַלטע איז דורכגעגאַנגען, האָט ער...

מ ל כ ה און ט ע מ ע פון נעכען פענסטער. אייזיק געהט, אייזיק געהט! אַלע איילען צום פענסטער. מיכעל שמעהט אויף פון דער פּאַדלאַגע. מען שרייט: ברוך הבא, אייזיק! שלום עליכם, אייזיק.... האָסטו די מאַשינע?

ס ע נ ד ע ר. ער געהט דאָכט זיך אָהן אַ מאַשינע. ה י ל י ע. ער געהט מיר עפֿעס מיט איין אַראָבגעלאָזענער נאָז. אַלע שטעלען זיך אויס געגען טיר.

ז ע ל י ג. מיר וועלען איהם מקבל זיין מיט אַ הוררא און מיט אַ מאַרש.

א י י ז י ק קומט אַרױן, בלױך, טרױריג, ניעדערגעשלאָגען. א
פרעהליכער „הוררא!“ בעגריסט איהם.

ז ע ל י ג העבט אָן צו טראָמפּױטען מיט די ליפען אַ מאַרש מאַ-
כענדיג מיט די הענד ווי אַ קאָפעלמױסטער.

י אָ ש ק ע און ט ע מ ע זינגען אונטער.

א י י ז י ק געהט אַרױס פון דעם רעדעל נאָך טרױעריגער און ניע-
דערגעשלאָגענער און געהט צו דעם פאַרנסטען וועבשטול לינקס. קעמפּט
מיט זיך, נישט צו צושרױען זיך.

ב ע ר ע. וואָס איז עס מיט דיר, אייזיק? — וואו איז דיין
נייע מאַשינע?

א י י ז י ק ענטפערט נישט.

ה י ל י ע. הפנים, אַז מיט דער מאַשינע איז עס שוואַך.

א י י ז י ק, אַראָבוואַרפענדיג פון זיך דעם קאָפעלוש, ביז און
ביטער. שרייט „הוררא“, שרייט!

ל י י ו ו י ק. איז נאָך די מאַשינע נישט פאַרטיג?

ה י ל י ע. איז זי נאָך נישט פאַרטיג אָדער וועט זי קיינ-
מאָל נישט פאַרטיג ווערען?

ז ע ל י ג. אָדער האָט די פּלױנױט'טע אַרױסגעטריעכען פון
שטוב?

ס ע ו נ ד ע ר. אָדער דו ביזט שוין טראָגעדיג מיט אַ גלייכער
מאַשינע?

א י י ז י ק, עוסקענדיג זיך ארום דער שטול, ביז. וואָס זייט
איהר צוגעשטאַנען? וואָס איז עס אייער ראגה?

מ י כ ע ל. טאַקי, וואָס? וואָס? וואָס?

ז ע ל י ג. שאַ, אונזער אינזשענער איז נישט צו שפרעכען.
ששש, שטיל.... געהט אויף די שפיץ פינגער, הויך העבענדיג די פיס.

אַ וועקער קלינגט: צייט צו אַרבייטען. מען צוגעהט זיך צו די
פלעצער. זעליג, היליע, מלכה און טעמע ביום מיטעלטיש: זעליג

לינקס, מלכה רעכטס, טעמע נאָך הינטען, היליע נאָך פאַרנט; סענדער
און ליוויק נעבען מיש ביום פענסטער: ליוויק נאָך הינטען, סענדער

נאָך פאַרנט; יאָשקע ביום הינטערסטען מיש. מיכעל און בערע בלוי-

בען נאך נעבען אייזיקען, זיי קוקען זיך אין די בערד פערזארגט און רע-
זען נישט קיין וואָרט.

א י י ז י ק זעצט זיך צו דער אַרבייט.

מ י כ ע ל קוקט איהם טרויריג אָן. איז גאָר נישט ? —
וואָס, אַ שווערע מאַשינקע ? — דאָרף אַ סך דויערן ? אַז ער קריגט
נישט קיין ענטפער, זיפצט ער אָב און לאָזט וויעדער אַראָב די אויגען אין
באָרד.

ב ע ר ע זיפצט אויך אָב. דאָן געהען זיי ביידע צו זייערע וועב-
שטולען ; מיכעל נעבען אייזיקס שטול, בערע צום וועבשטול רעכטס.
א ר ק ע בעווייזט זיך אין דער טיר. בעמערקענדיג אייזיקען
גיט ער אַ מאַך מיט'ן קאָפּף ווי : אַהאַ, ער איז דאָ ! מאַכט אַ בעוועגונג
אַריינצוגעהן אין צימער, דערמאָנט זיך אָבער עפעס און געהט אַוועק
צוריק אין געשעפט.

ז ע ל י ג מיט אַ לוסטיגען זיפץ. אָך, די מאַשינע האָט זיך
ניט אויסגעמאַשינקעט.

מ ל כ ה. דערוויילע דריטהאַלבען טעג נישט געאַרבייט.

ה י ל י ע. זאָל זיך איהם נישט וועלען זיין קיין אויס-
טראַכטער.

ל י י ו ו י ק. דאָס איז לייכט צו זאָגען. עס ווילט זיך נישט,
עס ליגעט שוין אַזוינס אין דעם מענשען. איך ווייס, אַז איך בין
געוועזען אַ קליינער אינגעל, האָט זיך מיר שטאַרק געוואָלט ווערען
אַ מאַלער...

ס ע נ ד ע ר. אפשר אַ מיהלער און מאַלען מיט די ציין ?

ל י י ו ו י ק. וואו איך פלעג קרייגען אַ שטיקעל פאַפּיער, פלעג
איך מאַלען : מענשען, סאָלדאַטען, פערד...

ה י ל י ע. זיך הייסט עס.

ל י י ו ו י ק. אין דער היים און אין חדר פלעגט מען מיך
שלאָגען מכות אכזריות דערפאַר, ווייל איך האָב גאָר נישט געטאָן
און נור געמאַלט. אַז מען האָט מיך אַוועקגעגעבען צו אַ שמוקלער,
האָב איך געוויינט.

ס ע נ ד ע ר, וויינענדיג. הו-אום.

ל י ו ו י ק. און יעצט נאך, אז איך זעה א מאָל א גוט בילד, ווערט מיר אזוי אומעטיג, עס זיצט עפעס אין מיר און ציעהט און ציעהט.

ז ע ל י ג. אַי, אין מיר אויך.

ה י ל י ע. אַך!

ל י ו ו י ק. ניין, און איין אנדערס מאָל, ווען איך ליעג אזוי און טראַכט, וואָלט זיך מיר געוואָלט אזוי מאַלען....

ז ע ל י ג. און איך וואָלט אזוי געוואָלט זיין איין אַקטיאָר.

ה י ל י ע. אפשר א קלאַאון אין צירק?

ז ע ל י ג. ניין, טאַקי איין אַקטיאָר. אַרויסגעהן אויפ'ן סצענע און רעדען.... ער לעגט אַרויף די לינקע האַנד אויף דער ברוסט, די רעכטע העכט ער אויף אין דער לופטען, פעררייסט דעם קאָפּ און דעקלאַמירט. „ווי ליעב ביזטו מיר, מיין טייער האַרץ!“

ס ע נ ד ע ר. אַך, און מיר אויך.

ז ע ל י ג. „דו, ענגעל...“

ט ע מ ע. מיר ווילט זיך טאַקי אויף צו-נאַמט שפּיעלען אויפ'ן סצענע.

מ ל כ ה. ווי געפעלט אייך די אַרטיסטקע?

ה י ל י ע. ווייסט איהר וואָס, פאַרט אייך ביידע צונויף און מאַכט — וואַ טרופע.

ז ע ל י ג. לאַזט זיך פּלוצלונג אראָב אויף די קני פאַר טעמען

ט ע מ ע. דערשרעקט זיך. אַי!

ז ע ל י ג. שפּרייט אויס די הענד. קום אין מיניע ארעמס, דו קרוין פון מיין קאָפּ! מען לאַכט.

מ י כ ע ל און ב ע ר ע בעטראַכטען די סצענע מיט קאָפּ-שאַקלען. הינטער דער טיר דערהערען זיך טריט.

ז ע ל י ג. שפּרינגט אויף. — מען אַרבייט.

מ י כ ע ל. אַ חברה איז דאָס אַ ביסעל.

ב ע ר ע. אין גס אַחד צווישען זיי.

מ י כ ע ל. נישט ווערט וואָס די ערד טראַגט זיי.

ב ע ר ע. לאַבוועס, ליידאקעס.

א ר ק ע קומט אַרײַן און געהט גלײַך צו צו איינזיקען. נו,
וואָס הערט זיך מיט דיין מאַשינע?
ז ע ל י ג. האָט זיך ניט אויסגעמאַשינקעט.
א ר ק ע. וואָס? עס קומט טאַקי גאָר נישט אַרויס? האָסט
דו זי דאָ?

י אָ ש ק ע. דער הערר אינזשענער איז נישט צו שפרעכען.
ב ע ר ע. דו שווייג, דו!
ז ע ל י ג. שלעפט דעם שטול פון אונטער איינזיקען.
א י י ז י ק אויפגעבראַכט. דו, קאָמערדיאַנט, זאָלסט זיצען
רוהיג!

א ר ק ע. אָבער איך האָב איהם גלײַך געזאָגט, ווי איך האָב
נור אַ קוק געטאָן אויף זיין מאַכעריי, אז ער האָט נישט וואָס צו זי-
צען און רייבען די צייט. איך האָב גלײַך בעמערקט, אז עס איז
איין עברה זיין טרחה. און אז איך האָב איהם געוואָלט עפעס בע-
ווייזען....

ל י י ו ו י ק. ווער? איהר האָט איהם שוין עפּים געוואָלט
בעווייזען?

א ר ק ע. אויף מיין עהרענוואָרט, אז ער וואָלט מיך געלאָ-
זען, וואָלט איך איהם עס געמאַכט אין איינס און צוויי.
ז ע ל י ג. קרעהט אויס. קוקערעקו האָן!
י א ש ק ע. א פּטשיק!

ל י י ו ו י ק. ווי לאַנג ווייט איהר דאָס געוואָרען אזא מאַכער?
ס ע נ ד ע ר. ער קאָן עסען, קאָן ער.
א י י ז י ק. דרעהט אויס דעם קאָפּף צום צימער. פרעגט ביי
איהם... האָט אָב און רעדט נישט מעהר.

ה י ל י ע. נו, נו, גיב ווערטער.
א ר ק ע. זעצט זיך אויפ'ן ברעג טיש נעבען זעליגען. אָבער
האָט ער מיידלעך שכנות!... געפינט גאָר קיין ווערטער נישט פאַר
ענטזיקען און מאַכט מיט דער רעכטער האַנד און מיט'ן קאָפּף.
ס ע נ ד ע ר. אָט יעצט הערט מען פון דיר אַ לעבעדיג וואָרט.
מ י כ ע ל און ב ע ר ע קוקען זיך איבער, שאַקלען מיט די

קעפף און זיפצען טיעף אָב. — אין געשעפט קלינגט דאָס טיר-גלעקעל.

א ר ק ע לױפֿט אַרױס.

ז ע ל י ג ישרױט איהם נאָך. דוקא ביי די אינטערעסאַנטעסע.

ל י ו ו י ק. אָבער ווי ער איז עס מיט אַ מאָל געוואָרען אַ פערשטעהער.

מ ל כ ה. ער קען דאָך אַ קאָץ איין עק נישט פערבינדען.
ב ע ר ע. דאָס איז פון די בעל גאווה'ס, וועלכע עס איז גוט צו שלאָגען.

מ י כ ע ל. דער אַלטער אויף אזוי: ער קאָן אויף אַלץ.
מ ל כ ה. נור מיט'ן מויל.
ל י ו ו י ק. האָט ער דיר טאַקע געוואָלט עפעס בעווייזען, אייזיק?

מ ל כ ה. ער איז היינט נישט צו שפרעכען, דער מאַשינענ-מאַכער.

ז ע ל י ג. ניין.
ל י ו ו י ק. איך שטעל מיר פאַר, ווי ער האָט איהם דאָר-טען גוט דערעסען.

ב ע ר ע. ער קאָן שוין דערעסען.
ה י ל י ע. מיר דערעסט ער נישט.
ט ע מ ע. דיר זאָל ער נאָך דערעסען.
ה י ל י ע. וואָס ווערסטו רויט?

ט ע מ ע. אז איהר וועט זיך נאָך אַ מאָל ביידע צו מיר צו-ציעפען, וועט איהר שוין ביי מיר גוט קריעגען.

ז ע ל י ג. נעמט אַרום טעמען. וואָס, מיין טעמינקען ציע-פעסטו? גלעט איהר איבער דער באַק. טעמינקע, דערצעהל מיר, וואָס האָבען זיי געוואָלט פון דיר.

ט ע מ ע. שטויסט איהם אָב. לאָזט אָב, קאָמעדיאנט.
א ר ק ע קומט אַרױן.

מ ל כ ה. נו, אויף גיך וועגען די שכנות.

ה י ל י ע. וואָס ווילט זיך אייך ? צו ארקען. איהר ווילט
זיך אויך.

א ר ק ע פעררויכערט אַ פאַפיראַס ; ציהענדיג, זי זאָל זיך גוט
פערנאַנדערברענגען, געהט ער צו צום מיטעלטיש און זעצט זיך אַרויף
אויפ'ן עק נעבען זעליגען. אָבער איך זאָג אייך, עס איז פאַראַן
אויף וואָס צו קוקען. ער וואָהנט פשוט אין אַ גן ערן. צו איי-
זיקען. ווי הייסט די מיידעל, מיט וועלכער איך בין אַוועק ?

ז ע ל י ג. מיט איינער איז ער שוין געגאַנגען !
א ר ק ע. אָבער ער-עף ! ווי הייסט זי, אייזיק ? — וואָס
ביזטו משגע, אייזיק ? קאַנסט נישט ענטפערן ? לאָזט איהם אַראָב
אַ שטאַרקען פאַטש איבער דאָס קני. ענטפער, זאָג איך דיר.

א י י ז י ק אַ צוק טוענדיג מיט'ן קערפער פאַר וועהטאַג, מיט
קוים אוינגעהאַלטענעם כעס. לאָז מיך צו רוה ! האָסטו זי געזאָלט
פרעגען....

א ר ק ע. ער מאַכט מיר עפעס צופיעל קוראַזש.
א י י ז י ק. און זיי מיר נישט קיין פאַני בראט און פאַטש
מיר נישט איבער'ן קני.

א ר ק ע. צופיעל קוראַזש מאַכט ער מיר עפעס.
ב ע ר ע און מ י כ ע ל מאַכען מיט די הענד און בעטען
איהם שטום, ער זאָל שווייגען.

מ ל כ ה. איך קען דאָך זיינע שכנות. די צוויי שוועסטער,
הינדע און סאַסיע — דו קענסט זיי דאָך אויך, טעמע — זיינען
גאַנץ שיינינקע. אָבער די אַנדערע, די געליע, געפעלט מיר נישט,
אַ גרויס מויל...

א ר ק ע. זי פערשטעהט טאַקי אַ סך זאַכען. צו מלכה'ן.
איהר זייט אַ שיינע, ווי ?

מ ל כ ה. יענע האָט דאָך זומער-שפרענקלעך אין געזיכט !
וואָס זאָנסטו, טעמע ?

ט ע מ ע. זאָל איך אַזוי לעבען.
ז ע ל י ג. דאָס האָט ער פערזעהן.

א ר ק ע. אף, געה, זיי ווייסען ביידע א סך וואָס זיי רעדען.
אז איך זאָג אייך...

מ ל כ ה. אָט הינדע און סאָסיע זיינען טאָקי שיינע מיידלעך.
א ר ק ע. אז איך זאָג אייך, מען דארף ווערען איין אָפטער
אריינגעהער צו איהם.

ז ע ל י ג. מאַך אַ באַל...
א ר ק ע. לכבוד דער מאַשינקע, וועלכע ער האָט נישט גע-
מאַכט.

מ י כ ע ל בייו. וואָס? וואָס? וואָס? נאָ-א! דריקט
מיט די פלייצעס.

ז ע ל י ג. און פערדרוף אונז אַלעמען.
ב ע ר ע. דו, קאָמעדיאנט, מאַגסט שוין אויפהערען צו קא-
לאַטירען.

א ר ק ע. וואָס איך דאָס אייך פאַר אַ דאָג? אַרבייט! וואָס
נעמט איהר זיך אָן פאַר אייזיקען?

ב ע ר ע און מ י כ ע ל מאַכען פערצווייפּעלט מיט די הענד.
א י י ז י ק איינגעהאַלטען. איך בעט קיינעם נישט פאַר מיר
זיך אָנצונעמען. — עס קלינגעלט אין געשעפט.
א ר ק ע לויפט אַרויס.

שווייגען.

ב ע ר ע. דאָס איז אַ זוהנדעל!

מ י כ ע ל. מ-מ-מ-נא-א!

מ ל כ ה לאַכט. איהם געפּעלט די געליע! אַ גרויס מויל,
זומער-שפרענקלעך, לאַנג און דאַר... אָט די שוועסטער...

ז ע ל י ג. איהם געפּעלען דאָך אַלע דריי.

ס ע נ ד ע ר. ביי מיר פון מויל אַרויסגענומען.

ה י ל י ע. מיר וועלען זיך פערלאָזען אויף אייזיקס מבינות.
אייזיק, וואָס זאָגסטו? מיט אונז מאַגסטו דאָך רעדען. האָ?
ווי? דאָס איז דאָך זעהר וויכטיג?

מ י כ ע ל. זאָל אייך שוין זיין גענוג, גענוג זאָל אייך שוין
זיין! דער אויך! אַרקעס קאָמפּאָניאָן!

שווייגען.

זעליג, סענדער, מלכה, טעמע, און יאשקע
זינגען, אלע בעזונדערע ניגונים.

סענדער, איבעררויסענדיג דאס זינגען. אייזיק, דיין
פלונית'טע געהט.

מלכה לאזט זיך צום פענסטער. טאקי, און זי טראגט...
זעליג גיט איהר א שטאך מיט א נאָדעל און איילט צוריק אויף
זיין אָרט.

מלכה שרייט אויס. אי! קוקט זיך אַרום. ווער האָט מיר
א שטאָך געטאָן, הא? — — איך זעה שוין, אז דאָס איז זעליגעל.
העכט איהם אָן צו שלאָגען.

זעליג אבבארענדיג זיך. וואָס? וואָס? ווער האָט
איין געשטאָכען?

ביי יע קומט אַרײַן. און די הענד אַ טעפּעל איינגעבונדען
אין אַ טיכעל, וואָס איז נאָס פון דעם טעפּעלס אינהאַלט. אויף איהר
„גוט מאַרגען“, ענטפערט מען איהר: „גוט ואַהר“, „גוט מאַרגען“, „באן
זשור“, „דיען דאָברו“.

אייזיק און הייליג שווייגען.

ביי יע, צוגעהענדיג צו אייזיקען. נא, איך האָב דיר גע-
בראַכט דעם וואַרמעס. זאָלסט עסען, זאָלסטו, הערסטו! — ביטע-
רער. נעם שוין און עס. — נאָך ביטערער. הער מיך שוין אויף
צו פוילען.

אייזיק שטיל. איך וויל נישט עסען.

ביי יע פערצווייפלט. ווי הייסט, דו ווילסט נישט עסען!
פון וואָס ביזטו זאט, פון וואָס?

טעמע. איז ער גאָר אוועקגעגאנגען אָהן וואַרמעס?

ביי יע. אָהן וואַרמעס! און אזוי האָט ער עפּיס געגע-
טען? איז אויפגעשטאַנען, ווי עס איז נור געוואָרען ליכטיג און גע-
נומען זיך צו זיין אונגליקליכער מאַשינע, האָט ער נאָך גאָר נישט
אין זיין מויל געהאַט. צו אייזיקען מיט טרערען. נעם און עס,
נעם!

צ' ע ר ע. מאך דיק נישט נאָריש, אייזיק. נעם און עס.
וואָס איז דאָס פאַר איין אופן? פע, ד'לעבען!
ב י י ל י ע. וויינט. די גאַנצע דריי טעג אזוי: נישט גע-
שלאָפען און נישט געגעסען און נור געוועזען בעשעפטיגט מיט זיין
אונגליקליכער מאַשינע. צו אייזיקען. וועסטו עסען צו נישט?
א י י ז י ק. ווי פריער. איך וויל נישט עסען.
ב י י ל י ע. נו, זאָגט איהר שוין אליין, קאָן מען עס אַר-
בערטראָגען? יאמערט. איך קאָן עס שוין נישט אַריבערטראָגען.
מ ל כ ה. וואָס אַרט אייך, אז ער עסט נישט. פששש, מיך
וואַלט דאָס טאַקי אַ סך אַרען.
ב י י ל י ע. ווי הייסט, אַ מענשט עסט נישט אַ גאַנצען טאָג.
ב ע ר ע. לעגט אוועק די אַרבייט, געהט צו צו אייזיקען און נעמט
איהם אָן פאַר די האַנד. נו, זיי נישט קיין נאָר, לעג אוועק די אַר-
בייט און וואַש דיק און עס.
א י י ז י ק. אַך, לאָזט מיך, איך קאָן נישט עסען.
ב ע ר ע. ווי הייסט, דו קאָנסט נישט עסען? וואָס איז דאָס
פאַר ווערטער? שיק נאָך אַ שנאַפּס, נעם אַ ביסעל בראַנפּען,
וועסטו קענען עסען. געה, יאָשקע, בריינג איהם אַ שנאַפּס.
ב י י ל י ע. האַלט איין דאָס וויינען. שיק טאַקי נאָך אַ שנאַפּס.
א י י ז י ק. איך האָב קיין געלד נישט און וויל קיין שנאַפּס
נישט.
ב ע ר ע. געלד אויף אַ זאָך. וועט זיך מסתמא ביי וועמען
געפינען. רב מיכעל, האָט איהר וואָס?
מ י כ ע ל. דריקט מיט די אַקסלען. אַ גראַשען נישט.
ז ע ל י ג. קערט אויס די קעשענעס און פּויפט; קלאַפט היילען
מוט'ן פּוס. דו האָסט דאָך מסתמא?
ה י ל י ע. ביזט ביי מיר געוועזען אין קעשענע?
ל י י ו ו י ק. איך קאָן דיר לייען, אייזיק. נעמט אַרויס אַ
רובעל. איך קאָן דיר לייען דעם גאַנצען רובעל.
ב י י ל י ע. נעמט ביי איהם דעם רובעל; צו אייזיקען. וועסטו
שיקען נאָך אַ שנאַפּס?

ב ע ר ע. נישטאָ וואָס צו פרעגנען. געה, יאָשקע, בריינג א
סאַראָקאָוואַשקע.

י אָ ש ק ע קוים ריהרענדיג זיך, נעמט דאָס געלד. סמיר-
נאָווקע?

ב ע ר ע. סמירנאָווקע, סמירנאָווקע, מאַך עס נור אויף גיך.
שטופט איהם ארויס און רעדט פערגניגט. אָט אַזוי אָ, וועסט נעמען א
שנאַפּס, וועסט פּרעהליכער ווערען און וועסט עסען. זעצט זיך צו
דער אַרבייט און רעדט, צופריעדען מיט זיך אַלײן. אַ שנאַפּס איז די
בעסטע סגולה. ביי מיר איז עס די ערשטע זאַך. דאָס, יענעס, קאַפּ-
וועהטאַג, האַרצוועהטאַג — אַ שנאַפּס און פאַרטיג. ווענדט זיך צו
אייזיק'ען. און דו זאָלסט טאַקי קיין נאַר נישט זיין און אַריינקע-
רען די גאַנצע סאַראָקאָוואַשקע, וועסטו בעסער עסען.

ב י י ל י ע. שוין פון דריי טעג, אַז ער האָט כמעט ווי גאָר-
נישט געגעסען. איך ווײס גאָר נישט מיט וואָס ער האָט געלעבט.
מ ל כה. מיט דער מאַשינקע.

ב י י ל י ע. סײדען מעהר נישט ווי מיט דער אונגליקליכער
מאַשינקע.

ז ע ל י ג. און וואָס האָט זיך אויסגעלאָזט מיט דער מאַשינ-
קע? נישט געמאַכט זי?

ב י י ל י ע. וואו מאכען! געארבייט און געארבייט, די
גאַנצע דריי טעג האָט מען איהם נישט געקאָנט אַברייסען פון טיש
און פּלוצלונג כאַפט ער און גיט זי אַ וואָרף, אַז-זיז, עה...
ל י י ו ו י ק שטאַרק פּערוואַנדערט. הם!

ב י י ל י ע. עס האָבען אין מיר גענומען ציטערן אַלע אברים,
הענד און פיס. אַ פערטרייסעלטע בין איך געבליעבען. און ער
איז געבליעבען זיטצען מיט אויסגעלופעטע אויגען...
מ ל כה. אַ משגענער.

ל י י ו ו י ק. נע-ע, דאָס איז דוקא נישט משוגעת. דאָס
איז... דאָס איז...

ב י י ל י ע. וואָס איז עס? לאַכט איראַניש. נישט קיין
משוגעת איז עס!

א י י ז י ק. טו מיר א טובה און געה א היים.
ב י י ל י ע. ווארפט אויף איהם א בייזען און דערשראקענעם
בליק. ניט קיין משוגעת איז עס!
ב ע ר ע. געהט טאקי א היים, וועט זיין א סך גלייכער.
ווינקט איהר, זי זאל געהן.

מ י כ ע ל. ווינקט אויך.
ב י י ל י ע. גרויט זיך צו אוועקצוגעהן, בעלידיגט. איך מעהר
נישט מאך איהם שטענדיג איינג. בייז. זאלסטו עסען, משוגענער!
ב ע ר ע. ער וועט שוין עסען, געהט א היים, וואס ארט אייך.
וועט נעמען א שנאפס און וועט עסען.

ב י י ל י ע. און זאלסט בריינגען דאס טעפעל.
ב ע ר ע. גוט, גוט, וועט שוין בריינגען.
ב י י ל י ע. אין מיר. משוגענער! געהט אוועק.
מ י כ ע ל. א אידענע בלייבט א אידענע.
מ ל כ ה. איך האב נאך געקענט די בייליען מיט אכט יאהר
צוריק, אז זי איז נאך געוועזען א מיידעל. אה, איז זי געוועזען
א לעבעדיגע זאך! איצט ווי זי זעהט א ביסעל אויס. מען קאן
דאך אויף איהר נישט א קוק טון.
ב ע ר ע. און ווי האט ער אויסגעזעהן מיט אכט יאהר צוריק!
א משוגענער אפילו איז ער שטענדיג געוועזען, אבער אזוי איז דאס
געוועזען...

י א ש ק ע. קומט אריין מיט בראנפען.
ב ע ר ע. לעגט אוועק די ארכייט, געהט איהם ענטקעגען, נעמט
ביי איהם צו דאס פלעשעל מיט דעם רעסט פון רובעל און ווענדט זיך צו
אייזיקען. נא, וועסט נעמען א ביסעל בראנפען און וועסט עסען,
וועסטו ווערען גאך א נייער מענש, דער אמאליגער אייזיק. נעמט
אראב א גלעזעל פון פאליצע. טאמער האסטו פערגעסען דעם אמאך-
ליגען אייזיק, וועל איך דיר דערמאנען. געדענקסט אונטער
שטאדט, אין קאראבאנאווקע? גיסט אן דאס גלעזעל, קוקענדיג מיט
תאוה אויף דעם פליסענדיגען געטראנק. געדענקסטו, ווי דו... נא, נעם,
נו... נא, נעם דאך. שטעלט אוועק דאס פלעשעל, נעמט אייזיקס הוט

און טוט איהם אָן אייזיק'ן אויפ'ן קאַפּף. נאָ, נאָ, מאַך אַ ברכה און
טרינק. נעמט ווידער דאָס פלעשעל. נעם דאָך, אייזיק, זיי נישט
קיינ נאָר. אייזיק, זעה.

מ י כ ע ל. אייזיק, פּע! לאָז דיר נישט בעטען. נעם און
טרינק און עס. וואָס מאַכסטו דיר נאָריש, וואָס?
ב ע ר ע, אונטערטראָגענדיג דאָס גלעזעל צו אייזיקס ליפּען.
טרינק, זאָג איך דיר, פּערד!

ז ע ל י ג. אַז נישט, טרינקט ער אויס.
א י י ז י ק וויל אַבקעהרען דעם קאַפּף און פּלוצלונג כאַפט ער דאָס
גלעזעל און קערט עס אין זיך אריין.

ב ע ר ע פּערפּאָלגט מיט אַ תּאוה'דיגען קוק יעדע בעוועגונג
אייזיק'ס און די בעוועגונג פון דעם שנאַפּס. ער שטאַקעט מיט די לוי-
פּען, מאַכט אַ קרום געזיכט, ווי ער וואָלט געפּיהלט די קיהלקייט און ביי-
טערקייט פון דעם שנאַפּס. אָט אַזוי ביזטו אַ מענש, אָ.
אָט אַזוי האָב איך דיר האָלט. נעמט דאָס לעדיגע גלעזעל ביי
אייזיקען. און נאָך איינס. העכט אָן אַנגיסען און שמעקט דאָס בראַנ-
פּען. און טאַקי גלייך.

א י י ז י ק האַלט איין זיין האַנד. פינסטער. גיט מיר דאָס
פלעשעל. נעמט אַרויס דאָס פלעשעל פון בערעם האַנד, שטעלט עס צו
צו די ליפּען און טרינקט עס אויס אויף איין מאָל.

ב ע ר ע, וועלכער האָט אַרויסגעלאָזען דאָס פלעשעל אַהן חשק,
קוקט נאָך יעדע בעוועגונג, אויסציהענדיג דעם האַלז. ווען אייזיק ווערט
פאַרטיג מיט'ן פלעשעל, נעמט ער עס ביי איהם צו און טראָגט איהם אונ-
טער דאָס גלעזעל. און יעצט שוין דאָס ביסעל אין גלעזעל, וועט
זיין אַ פּאָלנע מאָס. — ווילסט נישט? נו, טיק יעצט עסען.
שטעלט אַוועק דאָס גלעזעל מיט'ן פלעשעל און רוקט צו דאָס טעפעל מיט'ן
ברויט. טיק יעצט עסען.

א י י ז י ק שפּאַרט זיך אָן מיט ביידע הענד אויפ'ן וועכשטול
און בעהאַלט דאָס געזיכט אין די הענד.

ב ע ר ע. עסען, עסען, אייזיק. אָבער גלייך. דאָס עסען איז
שוין קאַלט...

א י י ז י ק לעגט אַוועק דעם קאַפּף אויף די לינקע האַנד.
ב ע ר ע. נא, וואָס האָסטו דורך אַוועקגעלעגט? איך זאָג
דאָך דיר, גלייך עסען. וויל איהם אויפהעבען.

א י י ז י ק שטופט איהם אַוועק מיט דער פּרייער האַנד.
ב ע ר ע בעליידיגט. נא, פון מיינעטוועגען ליעג. איך הייס
דיר עסען, דו ווילסט נישט, טיק טו, וואָס דו ווילסט. נעמט דאָס
פלעשעל, בעטראַכט עס, קוקט תּאווה'דיג אויף דאָס ביסעל בראַנפּען אין
גלעזעל.

ה י ל י ע. נו, בערע, לחיים!
ב ע ר ע. עס נישט. איך וועל מיר מיט דיר מעהר נישט
עוסק'ן. געהט צו צו זיין שטול.
ל י י ו ו י ק. עס דאָך, אייזיק. דו מוזט דאָך פערעסען.
ב ע ר ע בעליידיגט. אזא פערד האָב איך גאָר אויף מיין
לעבען נישט געזעהן.

ז ע ל י ג. מיר דוכט, אז ער וועט גאָר איינשלאָפּען.
מ י כ ע ל. זאָל ער שלאָפּען, דאָס איז דאָס בעסטע.
ב ע ר ע. נע-ע! איך ווייס, אז איך נעם אַ ביסעל בראַנ-
פּען, בין איך... ווער איך... ציעהט זיך אויף מיר אָן אַ נייע הויט.
און ער האָט דאָכט זיך אויך געקאָנט אַריינגיסען! נע-ע, איך
ווייס גאָר נישט, וואָס מיט איהם איז געוואָרען.

ל י י ו ו י ק צו זעליגען. שלאָפט ער טאָקי איין, זעליג?
ז ע ל י ג. דאָכט זיך. טרויסעלט איהם. אייזיק, דו שלאָפסט?
ל י י ו ו י ק. קאָמעדיאנט!
ה י ל י ע זינגט. „שלאָף מיין פּויגעלע, מאַך-זשע צו דיין
אויגעלע...“

מ י כ ע ל. נא, אַ חברה!
ט ע מ ע. דאָס עסען וועט דערווילע קאַלט ווערען. שפּרינגט
אויף. איך וועל עס אַריינטראַגען צו אידע'ן און אַריינשמעלען
אין אויווען.

א י י ז י ק זעצט זיך אויף און נעמט אַרויס זיין טאַשענטיכעל.
ט ע מ ע מיט שרעק. זעה, ער האָט דאָך געוויינט!

ל י ו ו י ק, ב ע ר ע, ז ע ל י ג, מ ל כ ה ש פ ר נ ג ע נ או י פ
פון זייערע ערשטער מיט איין אויסגעשרוי: געוויינט! טרעטען צו
איהם צו און קוקען אויף איהם מיט שרעק.

מ י כ ע ל דרעהט אויס דעם קאפ און זאגט ארויס מיט אַ טאָן
פון ביטערקייט, אונצופרידענהייט און עקעל: געוויינט.

ה י ל י ע און ס ע נ ד ע ר קוקען נייגייעריג פון זייערע ער-
טער און טוען זייער אַרבייט.

י אָ ש ק ע טרעט אָב פון זיין טיש און קוקט נייגייעריג, מיט
דעם קלויפענזול אין דער האַנד.

ב ע ר ע. ביזט דאָך עפעס גאָר קיין מענש נישט. פּע, אויף
מיין וואָרט. ווען איך וואָלט געוואוסט, אז אסור, אויב איך וואָלט
דיך צוגערעדט צו טרינקען. ביזט דאָך עפעס גאָר קיין מענש ניט.

ה י ל י ע. זאָל ער געהן אַ היים און אויסשלאָפּען זיך.

ב ע ר ע. געה טאַקי אַ היים און שלאָפּ דיך אויס. וואָס
וויינסטו? פּע, אויף מיין וואָרט, עס איז גאָר אַ בושה און אַ חרפה.
געה פאַלג מיך אַ היים. וועסטו היינט אויך נישט אַרבייטען, מילא.
זאָל דוכטען, אז דו זיצסט נאָך איבער דיין מאַשינע. געה, געה, נא,
און דאָ האָסטו דעם רעסט פון רובעל. נא, נעם צו. זעהסט, איך
לעג דיר איהם אַריין אין קעשענע. איז עס אַ גאַנצע קעשענע?
בעמאָפט די קעשענע. אַ גאַנצע. נו געה.

א י י ז י ק. לאָזט זיך וויעדער אַראָב אויף די האַנד. זיין גאַנ-
צער קערפּער טריויסעלט זיך פון דעם שטילען געוויין.

ל י ו ו י ק. אָבער, אייזיק, ביזט דאָך טאַקי...

ב ע ר ע. אַה, דאָס ערשטע מאָל אויף מיין לעבען מאַכט זיך
מיר דאָס צו זעהן.

ה י ל י ע צו סענדערן. זעה נור, טעמע וויינט אויך.

ט ע מ ע טריקענט די אויגען. הילינקע, דו האָסט דאָך אַ
גולניש האַרץ.

ל י ו ו י ק. צויעהענדיג אייזיק'ן. אָבער אייזיק, אַך, פּע....

א י י ז י ק. לאָזט מיך, לאָזט מיך, איך מוז... איך מוז...

ב ע ר ע, ציעהענדיג אייזיק'ן. וואָס מוזטו, וואָס ? מוזט
גאָר נישט. געהערט עפעס ווערטער, ער מוז גאָר וויינען.

א י י ז י ק בייז. לאָזט מיך צו רוה !

ב ע ר ע מאַכט מיט דער האַנד. נא, העב זיך אָן מיט אַ
משגענעם. מען צוגעהט זיך אויף די ערשער.

ל י י ו ו י ק, שווייג. דאָס !

ב ע ר ע. דאָס ערשטע מאָל אין מיין לעבען...

מ ל כ ה. פּע, איך קאָן נישט זעהן, אַז אַ מאַנסביל וויינט.

ז ע ל י ג געריהרט. נע-ע-ע !

ט ע מ ע נעמט דאָס טעפעל און געהט מיט איהם אַרויס.

שווייגען.

א י י ז י ק ווערט שטילער און שטילער און בלייבט צולעצט רו-
היג ליגען אויף זיין האַנד. מען קוקט זיך אָפּט אום אויף איהם.

ג אָ ל ד י ן קומט אַרײַן, געהט אין אייזיק'ס זײַט, מאַכט מיט'ן
קאָפּף. נא, וואָס ליגעט ער עפעס ?

מ ל כ ה. ער האָט ערשט געוויינט.

ג אָ ל ד י ן. געוויינט ? וואָס ער האָט עפעס געוויינט ?
וואָס פון זיין מאַשינע האָט זיך גאָר נישט אויסגעלאָזען ? וועקט
אייזיק'ן. דו, אייזיק, וואָס האָסטו געוויינט ? שטעה אויף. דער-
זעהט די בראַנפּען-פּלאַש. ווער האָט עס געטרונקען ? דאָס האָט ער
געטרונקען ?

מ ל כ ה. ער האָט נאָך גאָר נישט געגעסען, האָט מען איהם
געהייסען נעמען אַ ביסעל בראַנפּען.

ג אָ ל ד י ן. האָט ער זיך הייסט עס פשוט אָנגעשכור'ט. מע !
צוערשט האָט מען איהם נישט געקאָנט אַרויסטרייבען פון שטוב,
ווייל ער האָט זיך געפאָרקעט איבער אַ שטיקעל מאַשינע און יעצט,
אַז ער איז שוין געקומען אַרבייטען, האָט ער זיך אָנגעזויפּען ווי אַ
חזיר און ליגעט.

א י י ז י ק מאַכט אַ נערוועזע בעוועגונג, גיט אַ העב דעם קאָפּף
און לעגט איהם גלייך אַוועק צוריק.

גאָלד'דין. ביזטו שכור, טאָ געהאָ היים און לעג זיך שלאָ-
פען. איך דארף דאָ קיין שיכורים נישט. — וואו איז טעמע?
אייזיק העכט זיך לאַנגזאַם אויף. איהר זייט אין כעס,
וואָס איך האָב אייך נישט געבראַכט אַ דריטע מאַשינע?
גאָלד'דין. פערד! איך דארף דיך אויף כפרות מיט דיינע
מאַשינעס צוזאַמען. — וואו איז טעמע, וואו?
מלכה. דאָ איז געוועזען זיין ווייב און האָט איהם געבראַכט
זיין וואַרמעס, האָט טעמע אַרויפגעטראָגען דאָס טעפעל, עס זאָג
ניט קאַלט ווערען, צו אירע'ן.
גאָלד'דין. מעהר האָט זי שוין נישט וואָס צו טון, ווי מיט
זיינע טעפלעך...
אייזיק. אז איך וואָלט אייך געבראַכט די מאַשינע, וואָלט
איהר נישט אזוי אין כעס געוועזען.
טעמע קומט אַריין.
גאָלד'דין. וואוהין געהסטו אַרום, וואוהין? דו דאַרפסט
זיצען און אַרבייטען און ניט עוסק'ן זיך מיט זיינע טעפלעך. איך
האַלט נישט פון זיינעטוועגען קיין משרתים.
אייזיק מיט קוים איינגעהאַלטענעם כעס. איך האָב זי נישט
געבעטען.
טעמע. דאָך אַ וויילע נור געדויערט. עס וואָלט דאָך
קאַלט געוואָרען דאָס טעפעל.
גאָלד'דין. אַ מינוט אויך נישט. ער מעג עסען קאַלטע
אָדער גאָר נישט עסען, דאָס איז נישט דיין דאגה. דו דאַרפסט
זיצען און אַרבייטען.
אייזיק. אזוי שטאַרק האָט אייך געאינטערעסירט מיין
מאַשינקע?
גאָלד'דין. צושרייט זיך. איך דארף דיך אויף כפרות מיט
דיין מאַשינקע, האָב איך דיר שוין איינמאָל געזאָגט, פערשטעהסטו
מיד! דו קאַנסט שוין...
אַרקע. איילט אַריין. וואָס האָסטו זיך דאָ אזוי צושריען?
גאָלד'דין. איז געקומען, האָט זיך אָנגע'שכור'ט....

א י י ז י ק א קלאפ טוענדיג מיט דער האַנד אן וועבשטול. איהר
זאָלט מיר אויפהערען מיט דעם „אָנגעשיכור'ט“, פערשטעהט איהר
מיד צו נישט!

ג אָ ל ד י ן בלויבט שמעהן מיט איין אָפענעם מויל. אַלע רייסען
איבער די אַרבייט.

א ר ק ע. טע, טע, טע, ער איז דאָך טאַקי גאָר שטאַרק אין
כעס.

א י י ז י ק. מיר דאַרפט איהר נישט רעדען וועגען אָנשיכור'ן
זיך. דאָס רעדט אייער אַרקען.

ג אָ ל ד י ן. דו עזות מחוצה פנים! דו שטיק שייגאַץ!

מ י כ ע ל און ב ע ר ע רינגלען אַרום גאָלדינען.

ל י י ו ו י ק און ז ע ל י ג האַלטען אָב אייזיקען.

מ י כ ע ל. הער אויף, נאָטע, זעהסט דאָך.

ל י י ו ו י ק. בערוהיג דיך, בערוהיג דיך, אייזיק.

א ר ק ע. וועגען מיר דארפסטו נישט רעדען!

ב ע ר ע. אַרקע, אַך, נע-ע...

ל י י ו ו י ק צו אייזיקען. בערוהיג דיך, בערוהיג דיך.

ג אָ ל ד י ן. דו וועסט שוין ביי מיר מעהר נישט אַרבייטען.

א י י ז י ק. איך טראַכט עס שוין. אָבער איהר וועט מיר

צושרשט אַוועקגעבען מיין פרעס מיט מיין פעטליצעס מאַשינקע.

א ר ק ע שמעלט אָן די האַנד צום אויער. וואָס, וואָס זאָל

מען דיר אַוועקגעבען? איך האָב נישט געהערט, חזר איבער נאָך
א מאָל.

ג אָ ל ד י ן. דיין פרעס מיט דיין מאַשינקע? פאר דיין פּוּעס

מיט דיין מאַשינקע האָט מען דיר בעצאָלט גוט געלר.

א י י ז י ק מאַכט אַ בעוועגונג.

ל י י ו ו י ק און ז ע ל י ג האַלטען איהם אָב.

ז ע ל י ג. רוהיג, רוהיג.

ג אָ ל ד י ן. זיינע מאַשינעס זאָל איך איהם אַוועקגעבען!

ז י י נ ע איז עס. אז איך האָב דיר בעצאָלט, זיינען זיי מיינע,
נישט דייןע.

א ר ק ע. זיין פרעם און זיין מאשינקע! די מורא'דיגע
ערפינדונגען, גרויסע קאפשטיק! האסט בעוועזען, וואס דו קאנסט.
געפארקעט זיך און געפארקעט זיך דריי טעג...

א י י ז י ק. גרויסע קאפשטיק — דו קאנסט בעסערע?

א ר ק ע. פששש... אבער וואו איז דיין נייע מאשינע?

א י י ז י ק. איך פרעג ביי דיר, דו קאנסט בעסערע?

א ר ק ע. אבער דיין נייע מאשינע וואו איז?

ג א ל ד י ז. וואס רעדסטו מיט איהם? געה, יאשקע, רוף
שמערלען. זאג איהם, אז דער שטול איז לעדיג. ער קאן שוין קור-
מען זעצען זיך ארבייטען. — אט וועט זיין גענוג צו רעדען.

י א ש ק ע. מאכט לאנגזאמע הכנות.

א י י ז י ק. שטעהט אויף, קנעפט זיך צו דעם רעקעל, און העכט
אן לאנגזאם צו געהן צו דער טיר, בעגלויט פון די איהם בערוהיגענדע
ליוויק און זעליג. פלוצלונג גיט ער זיך א לאז צו דער פרעס, העכט זי
אויף, ווארפט זיך ארויף אויף די פעטליצעס-מאשינע און טרעט זיי מיט
די פיס, אז עס פליהען שפענדלעך און רעדלעך, צורעדענדיג דערביי.
יעצט קאן איך געהן, יעצט קאן איך געהן.

ל י י ו ו י ק, זעל י ג, בערע ווילען איהם אבהאלטען.

ג א ל ד י ז. געהט רופט א גארדאָוואַי, געהט רופט. ארקע,
געה נאך א גארדאָוואַי.

א ר ק ע. היליע, געה נאך א גארדאָוואַי.

א י י ז י ק. טרעט נאך מיט די פיס. יעצט קאן איך געהן.
ריוסט זיך ארויס פון די הענד און געהט ארויס ווי מעגליך רוהיג.

ג א ל ד י ז. און א ר ק ע. ווארפען זיך נאך איהם. מען האלט
זיי אָב.

ג א ל ד י ז. זאל מען געהן נאך א גארדאָוואַי, זאל מען געהן.
א י י ז י ק. פון הויף. נא דיר! א שטיין פליהט אין פענס-
טער מיט גרויסער קראפט, צוברעכט אלע שויבען און טרעפט ארקען אין
זייט. פון עולם ריוסט זיך ארויס איין „אך!“

א ר ק ע. ער האט מיך גע'הרג'עט!

ג א ל ד י ז. א גארדאָוואַי!

דרימער אקט.

אייזיק'ס וואָהנ ג. שפעט אין אבענד, אויפ'ן טיש
ברענט אַ קלויז לעמפל מײַט אַ שטאַרק פעררויכערטען גלאָז. אין צימער
איז האַלב־דונקעל. עס זעהען זיך נור די שאטענס, די שוואַרצע סילו־
עטען פון אַלץ, וואָס געפינט זיך דאָ.
גיישינקע זיצט אין פאַרנסטען בעט און וויינט מיד. מאַמע,
מאָמע.

פייניע שטעהט איבער איהר און ברומט אונטער. געשטאַר-
בען, געשטאַרבען.

גיישינקע בייז. נישט געשטאַרבען! מאַמע נישט
געשטאַרבען! דו ביזט געשטאַרבען!
פייניע. אַלע געשטאַרבען. טויט.

גיישינקע וויינט שטאַרקער. ניין, נישט געשטאַרבען!
פייניע. געשטאַרבען. טויט. דער הימעל. די ערד.
און גאָט. און גאָט. בעגראָבען אין טויטען הימעל. בעשאַטען
מיט דער טויטער ערד. און אַלץ איז קאַלט און פינסטער. און
קאַלט. און פינסטער...

גיישינקע. מאַמע-ע-ע! וואו די מאַמע?

פייניע. געשטאַרבען. אַלע געשטאַרבען.

גיישינקע צושרייט זיך אויפ'ן קול. ניין, נישט געשטאַר-
בען! נישט געשטאַרבען! די מאַמע איז נישט געשטאַרבען!
געלעיע קומט אַרײַן פון איהר צימער, און באַלד נאָך איהר
הינדע פון איהר צימער. ביידע זיינען אָנגעטאָן אין אונטעררעק און
אוינגעוויקעלט אין גרויסע פאַטשוילעס.

געלעיע צו פיניען. וואָס שטעהט איהר און שרעקט זי?
געהט אין אייער רוה. צו גישינקען. וויין דאָך נישט, גישינקע. די
מאָמע וועט באַלד קומען.

פ י נ י ע געהט לאנגזאם אָב און זעצט זיך אויף זיין אָרט. פון צייט צו צייט לאָזט ער אַרויס וויינענדיגע טענער.

ה י נ ד ע. וואָס האָט זי זיך אזוי צושריען?

ג י ש י נ ק ע וויינט. וואו איז די מאמע?

ג ע ל י ע. דער אַלטער האָט זיך אוועקגעשטעלט איבער איהר...

ג י ש י נ ק ע. נישט געשטאָרבען?

ג ע ל י ע. ...און...

ה י נ ד ע צו גישינקען. די מאמע וועט באַלד קומען.

ג ע ל י ע. זי ווערט צוריסען שרייענדיג.

ה י נ ד ע. עפעס איז נישט גלאַט מיט אייזיקען. גאָלדין

האָט איהם געמוזט איינשפאַרען. אָבער וואָס קומט זי נישט?

ג י ש י נ ק ע וויינט. די מאמע קומט נישט.

ג ע ל י ע. לעג דיר שלאָפּען, גישינקע, די מאמע וועט גלייך

קומען. מיר וועלען זיצען לעבען דיר, גוט?

ג י ש י נ ק ע. איך וויל די מאמען.

ג ע ל י ע, איינלעגענדיג זי און אוועקזענדיג זיך נעבען איהר.

אַט אזוי ליעג, גישינקע, מיר וועלען זיצען לעבען דיר. זעהסט, אָ,

הינדע האָט זיך אויך געזעצט. און די מאמע וועט באַלד קומען.

ה י נ ד ע. שלאָף, גישינקע, שלאָף.

ג י ש י נ ק ע אַ ביסעל רוהיגער. די מאמע נישט געשטאָרבען.

ג ע ל י ע. וואָס עפעס די מאמע געשטאָרבען? די מאמע איז

נישט געשטאָרבען.

ג י ש י נ ק ע. נישט געשטאָרבען?

ג ע ל י ע. ניין, ניין, נאָרעלע. די מאמע איז נישט גע-

שטאָרבען. שלאָף.

ה י נ ד ע. דער אַלטער מאכט אַלעמען קראנק מיט זיין

„שטאָרבען“.

ג י ש י נ ק ע. דער טאטע אויך נישט געשטאָרבען?

ג ע ל י ע. שלאָף, שלאָף, גישינקע. קיינער איז נישט גע-

שטאָרבען.

ה י נ ד ע. ווער ווייס, וואָס מיט אייזיקען איז? איהר האָט
דאָך געהערט, וואָס עס האָט זיך היינט צו טון אין ווערקשטאָט?
ער האָט געוויינט...

ג ע ל י ע. חברה האָט איהם אַ פריער אָנגעטרונקען.
ג י ש י נ ק ע. ווען וועט קומען די מאמע?
ג ע ל י ע. וועט באלד קומען. שלאָף דערוויילע.
ה י נ ד ע. ...און האָט צובראָכען זיין פרעס מיט דער פעטלי-
צעס-מאשינע.

ס אָ ס י ע קומט אַרױן, אין אונטערראַק און יאקע, די הענד צו-
נויפגעלעגט אויף דער ברוסט. עס פריערט זי. נו, וואָס הערט זיך?
טרעט צו געהנטער צום בעט. זעה, דאָס איז גאָר געליע. איך האָב גע-
מיינט, אז דו רעדסט דאָ מיט בייליען. איז נאָך בייליע אלץ נישטאָ?
ג ע ל י ע. נישט בייליע, נישט אייזיק.

ס אָ ס י ע. אַ מאָדנע זאָך.
ג י ש י נ ק ע צו סאַסיען. די מאמע נישט געשטאָרבען.
ה י נ ד ע. וואָס דאָרטין האָט זיך אַ ביסעל צו טון!
ג י ש י נ ק ע צו סאַסיען. און דער טאטע אויף נישט גע-
שטאָרבען.

ג ע ל י ע. שלאָף, שלאָף. אז דו וועסט נישט שלאָפּען, ווע-
לען מיר אוועקגעהן.

ג י ש י נ ק ע. ניין, נישט אוועקגעהן.
ג ע ל י ע. טיק שלאָף. קראַצט איהר אין קאָפּ און זינגט
שטיל אַ ליעד.

ה י נ ד ע. שרעקליך האָט דאָרטין געמוזט זיין. מיט אַ
גרויסען שטיין האָט ער צושלאָגען עטליכע שויבען...

ס אָ ס י ע. דו דעצעהלסט פון אייזיקען?
ג ע ל י ע. דערפאַר רעכען איך, אז גאָלדינקע האָט איהם גע-
וויס איינגעזעצט.

ה י נ ד ע. עס קאָן זעהר זיין. פון גאס געוויס איהם צו-
גענומען.

ס אָ ס י ע טרויסעלט זיך. בררר... ווי דער בן-אָקעל איז עס

פריער אריינגעפאלען אין שטוב מיט'ן גארדאָוואָי, אריינגעקוקט
צו אונז אין צימער...

געל'ע. און צו אונז אויך.

הינד'ע. עס האָבען מיר געטרייסעלט הענד און פיס.

געל'ע. איך האָב איהם געוואָלט געבען מיט עפּיס אין

קאָפּ...

הינד'ע. א בן'אָקעל!

געל'ע. א לאבז עפּיס.

הינד'ע. סאַר אַ מין פראַנט. געגאָלט, גערעהטע ווענ-

צעלעך, די שלאָפע אויף אַ זייט, מיט רינגען אויף די פינגער...

סאַס'ע. טרייסלענדיג זיך. און ווי ער איז דאָס אָנגעטאָן!

געל'ע. אין דער פריה, אַז מיר זיינען ביידע אַרויס פון

שטוב, איז ער צוגעשטאַנען צו מיר, וואוהין געה איך און איך זאָל

איהם געבען טראָגען דאָס פעקעל, און וואָס טו איך און ווען שפּאַ-

ציר איך...

הינד'ע. איהר האָלט איהם פאַר אַ שיינעם? איך האָלט

איהם נישט פאַר קיין שיינעם. די אויגען זיינען עפּיס...

געל'ע. און וואו שפּאַציר איך און מיט וועמען שפּאַציר

איך. און אלץ מיט אַזעלכע בעוועגונגען אין פערבויגונגען... קרימט

איהם נאָך: טע-טע-טע און טע-טע-טע...

סאַס'ע. צו הינדען. ווייסט, נאָך וועמען ער זעהט אויס?

הינד'ע. טראַכט אַ ביזעל. נאָך וועמען?

סאַס'ע. נאָך קאָפעליאָוויטש'ען.

הינד'ע. פאַ, קאפּענע שמערל, עס העבט זיך אפילו נישט

יענער איז העכער, האָט בלאַנדע האָר...

סאַס'ע. יא, אָבער עפּיס... די נאָז... די ליפען...

הינד'ע. אַי, געה, דו ווייסט נישט, וואָס דו רעדסט.

געל'ע. און ביז וויכמאַנס טיר — איך בין געגאַנגען צו

וויכמאַנען אָבטראָגען זאָקען — איז ביז וויכמאַנס טיר האָט ער מיך

בעגלייט. איך האָב מיך פון איהם נישט געקאָנט אַבציעפען.

הינד'ע. און דערצו איז ער אַזאַ מין גראַבער יונג.

ס א ס י ע. פע, רערט אזעלכע גראַבע זאכען.
 ג ע ל י ע. מיר האָט ער גראַד קיין גראַבע זאכען נישט גע-
 רערט. ער וואָלט שוין פון מיר געלייזט. אָבער אלץ אזעלכע קאָמפּ-
 לימענטען געמאַכט. קרימט איהם וויעדער נאָך. טע-טע-טע און טע-
 טע-טע. „דאס פרייליין איז אזוי קלוג, דאָס פרייליין איז...“ מען
 קלאַפט אין גאָסטיר. זיי שפּרינגען אויף.
 ה י נ ד ע. מסתמא בייליע.

ס א ס י ע. געהט אויפּעפענען די טיר, טרויסלענדיג זיך. בררר,
 בררר...

ה י נ ד ע. איך וואָלט שוין אזוי וועלען וויכען, וואָס טוט זיך
 מיט אייזיק'ן.

ס א ס י ע. שרייט אויס. אי!
 ז ע ל י ג, אין פאַרהויז. שאַ, שרעקט זיך נישט. איך בין
 געקומען זעהן, צו איז אייזיק שוין אין דער היים.
 ס א ס י ע. קומט אַרײַן, געהענדיג אויף הינטען.
 ז ע ל י ג. נאָך איהר. ער טראָגט יעצט אַ יטוואַרץ רעקעל איבער
 דעם אויסגענעהטען העמד.

ג ע ל י ע און ה י נ ד ע. פערריכטען זייער טואַלעט. אלע
 דרוי מיידלעך שטעלען זיך צוזאַמענגעדריקט אין אַ קאָקעטער פּאָזע, זי-
 כענדיג פאַר זייערע שלעכט פערדעקטע גליעדער אַ שיינע שטעלונג.

ז ע ל י ג. איז ער שוין געקומען?
 ה י נ ד ע. ניין, ער איז נאָך נישטאָ.
 ג ע ל י ע. און בייליע איז נאָך אויף נישט געקומען.
 ז ע ל י ג. מסתמא זוכט זי איהם נאָך. איך בין געווען ביי
 עטליכע בעקאָנטע, דורכגעגאנגען עטליכע גאָסען — מען הערט
 איהם נישט און מען זעהט איהם נישט.

ג ע ל י ע. דער מענש, אויב מען האָט איהם נישט איינגע-
 זעצט, האָט זיך געוויס אַ מעשה אָנגעטאָן.

ס א ס י ע. דאָ איז געווען גאָלדרינס בן'אָקעל מיט אַ גאָ-
 ראָדאָוואָי.

זעליג. איך ווייס. און וואָס מיר האָבען איהם אָבגע-
האַלטען!

הינדע. אַריינגעפלוֹיגען... מאַכט נאָך אַרקען. „וואו איז
ער? ! אייזיק זאָל מיר שוין זיין! איך וועל איהם...”

סאַסיע. און האָט איהם אומעדום געזוכט.

זעליג. אַרקעלע האָט געוואָלט מאַכען אַ ביסעל קוראָזש.
מאַכט נאָך אַרקעס שטימע. „וואו איז ער? ! איך וועל איהם!”

סאַסיע, צו די אַנדערע. אוי, טאַקי אַזוי האָט ער געשריען.
זעליג. צו איך קען איהם! מאַכט נאָך אַרקעס בעוועגונגען.

„וואו איז ער? אייזיק זאָל מיר שוין זיין! איך וועל איהם!”
אַלע לאַכען.

סאַסיע, צו די אַנדערע. אָבער טאַקי פונקט אַזוי.

זעליג. איהר האָט איהם דאָ, דאַכט זיך, היינט אין דער
פריה אויך געהאַט?

געליע. מאַכט איין איראַנישע בעוועגונג מיט דער האַנד און דריקט
צוזאַמען די ליפּען. געהאַט די עהרע.

זעליג. און מיט איינער פון אייך איז ער געגאַנגען.

געליע. מיט דערזעלבער בעוועגונג און מיט אַ געמאַכטען
שטאַלץ. מיט מיר אַליין.

סאַסיע, צו די אַנדערע. אָבער ווי מען ווייס עס אַליין.

זעליג. ער האָט שוין געוואָלט ווערען איין אָפטער אַריינג-
געהער ביי אייך.

הינדע. נאָך וואָס האָט אונז געפּעהלט.

געליע. איראַניש. מען דאַרף איהם טאַקי נויטיג זאָבען.

זעליג. איז ער דען אַ מיאוסער קאַוואַליער?

געליע. אַ שיינהאַץ!

הינדע. פּע, עפּים אַזוינע אויגען.

זעליג. ער נעמט דאָך אַזוי אויס ביי מיידלעך.

געליע. שאַקעלט מיט'ן קאַפּף און דריקט צוזאַמען די ליפּען.

מ'מ'מנא!

הינדע. ער?

ס א ס י ע קוקט אויף די אנדערע און לאכט פאר פערוואונג-
דערונג.

ג ע ל י ע. ער איז צוגעשטאנען צו מיר אין גאס, האָב איך
נישט געוואוסט, ווי פטור צו ווערען פון איהם.

ז ע ל י ג שאַקעלט מיט'ן קאָפּ. אַך, אַרקע, אַרקע, אַ מפּלה
אויף דיר...

ס א ס י ע. איך וואָלט שווערען, אז עמיץ טאָפּט די טיר.
די טיר ווערט געעפענט.

ז ע ל י ג. יא, עמיץ קומט. זיי מאַכען אַ פאַר שריט צו דער טיר.
ב ע ר ע קומט אַרײַן. ער זעהט אויס אומעטיג און פערזאָרגט,
ווי ער וואָלט זיך געפיהלט שולדיג אין דעם פאַרגעקומענעם.

ז ע ל י ג. גאָר בערע!
ב ע ר ע. זעליג! קוקט זיך אַרום. איז אייזיק שוין גע-
קומען?

ז ע ל י ג. נישטאָ נישט אייזיק און נישט זיין ווייב.
ב ע ר ע. זי לויפט מסתמא אַרום. און ער איז נישטאָ?
ליעגט מסתמא ערגעץ-וואו א שיכור'ער.

ג ע ל י ע. אויב גאָלדין האָט איהם נישט אַרעסטירט.
ב ע ר ע. מיט אַ שעה צוויי צוריק, אַ זייגער ניין, איז ער נאָך
געווען ביי ריבה שיינין אין שיינק.

ז ע ל י ג. פון וואָנען ווייסט איהר עס?
ב ע ר ע. איך האָב איהם אומערום געזוכט, בין איך שוין
פערגאַנגען צו ריבה שיינין אין שיינק אויך.

ה י נ ד ע. דאָס איז דאָך דאָכט זיך אין עק שטאָדט.
ז ע ל י ג קלאַפּט בערען איבער'ן אַקסעל. אַ, וואו אַ שיינק
איז, ווייס ער שוין!

ב ע ר ע. פערד! איך בין אַריינגעגאַנגען זעהן, צו איז איי-
זיק דאָרטין נישטאָ, פערד! — און ער איז דאָרטין טאַקי געוועזען,
איז אָבגעזעסען אַ פאַר שעה, מיט קיינעם אַ וואָרט נישט גערעדט
און געטרונקען. זיי זאָגען, אז ער איז געזעסען אזוי אָנגערוקט.

זיי האָבען געמיינט, אז דאָס איז אַ משוגענער. פון דאָרטין איז
ער אַוועקגעגאַנגען שטאַרק בעטרונקען. וואוהין, ווייסען זיי נישט.
ז ע ל י ג. מוז מסתמא ליעגען אין אַ קאַנאווע.

ה י נ ד ע קאַקעט. פֿפּע.

ס אָ ס י ע טרויסעלט זיך. בררר.

ז ע ל י ג. איז אייך קאַלט?

ס אָ ס י ע. אַזוי עפּים... בררר...

ז ע ל י ג. אַ יונג מיידעל דאַרף נישט קאַלט זיין.

ה י נ ד ע. פּטור, זי פּרעזרט שטענדיג.

ס אָ ס י ע. איך ווייס נישט, מיר איז עפּים... בררר...

ב ע ר ע, וועלכער איז געשטאַנען פּערטראַכט מיט די אויגען צו

דער פּאַדלאַגע. און ווייטער ווייס איך נישט, וואו צו זוכען. איך

בין געוועזען אין נאָך עטליכע שיינקען...

ז ע ל י ג. זעלבסטפּערשטענדליך.

ב ע ר ע מיט פּערטראַכטונג. טפּו, קאָמעדיאַנט! די גאַסטיר

ווערט געעפּענט.

ב י י ל י ע לויפט אַרײַן. וואָס? ער איז שוין דאָ? בע-

מערקט גלײַך, אַז אייזיק איז נאָך נישטאָ. נאָך נישטאָ? צוואוויינט

זיך. ער האָט זיך אַ ודאי עפּים אָנגעטאַן. רבּונו של עולם, איין

אומגליק איז מיר...

ה י נ ד ע. ניין אַ זייגער האָט מען איהם נאָך געזעהן ביי

ריבּה שיינין אין שיינק.

ב ע ר ע. אַ זייגער ניין איז עס געוועזען. פון דאָרטען איז

ער אַוועקגעגאַנגען אַ בעטרונקענער. וואוהין, ווייס איך נישט.

איך האָב איהם געזוכט.

ז ע ל י ג. איך האָב איהם אויך געזוכט. נור די שטאַרט

איז דאָך נישט קליין.

ב י י ל י ע דורך טרערען. איך בין אויסגעוועזען אומערום.

איך האָב געמאַכט אַזאַ סקאַנדאַל ביי גאָלדינען. איך האָב מיך

געוואָרפּען אויף דר'ערד און געשריען מיט בענומענע קולות: איי-

זיקען זאָלען זיי מיר אַוועקגעבען, זיי זאָלען מיר זאָגען, וואו איז

אייזיק. די אלטע האָט מיר געשוואָרען מיט טויזענדער שבועות,
אַז זיי האָבען איהם נישט אַריינגעזעצט. יאמערט, פערברעכענדיג די
הענד. ער האָט זיך געוויס עפּים אָנגעטאָן, ווי לעב איך גאָר אויף
דער וועלט!...

ג ע ל י ע. אַך, ניין, ער ליגעט ערגיץ אַ בעטרונקענער.

ה י נ ד ע. ערגיץ אין אַ קאַנאווע.

ס אָ ס י ע. בררר.

ב י י ל י ע. קלאַגט. שיין איז מיר, גוט איז מיר, דאָס זיך

נאָך דערלעבט.

ב ע ר ע. זיי זאָגען דאָרטין, אַז ער איז געוועזע זעהר שיכור,

קוים געהאַלטען זיך אויף די פיס.

ב י י ל י ע, ווי פריער. שיין איז מיר, גוט איז מיר... נאָך

געליהען אַ רובעל.

ב ע ר ע. און איך אליין האָב איהם אַריינגעלעגט דעם רעסט

פון רובעל אין קעשענע. איך וואָלט וויסען אַזאַ סוף...

ז ע ל י ג. וואָלט איהר איהם אַריינגעלעגט צו זיך אין קע-

שענע.

ב ע ר ע בייו. ע, ע, ע, קאָמעדיאַנט! שטענדיג ליגען

איהם נור וויצען אין קאָפּ.

ז ע ל י ג, ה י נ ד ע און ס אָ ס י ע לאַכען.

ב י י ל י ע, אַרומלויפּענדיג איבער'ן שטוב. אַ פייער זאָל

דאָרטין כאַפּען ריבּה שיינן מיט איהר שיינק צוזאַמען. זאָל אין

איינ נאכט פון איהר קיין שריד און פליט נישט בלייבען. מען

זעהט, אַז אַ איד וויל זיך אָנשיכור'ן, פערקויפט מען איהם קיין

בראַנפּען נישט.

ג ע ל י ע. דעם שיינקער איז אַ ודאי אַ דאגה, ווער עס וויל

זיך אָנשיכור'ען.

ה י נ ד ע. איהם אַרט אַ ודאי — אַ איד, אַ קריסט.

ז ע ל י ג. אַבי געלד אָדער אַ גוטער משכון. זאָגט, בערע?

ב ע ר ע בייו. וואָס זאָל איך דיר זאָגען, וואָס?

ז ע ל י ג, ה י נ ד ע און ס אָ ס י ע לאַכען.

ב י י ל י ע אומלויפענדיג. און וואו זאָל איך איהם זוכען,
וואו זאָל איך איהם אָנהעבען צו זוכען? וואו זאָל איך איהם אָנהע-
בען צו זוכען? יאמערט. עס איז געקומען, איך זאָל מיר אַ מעשה
אָנטון, רבוננו של עולם! די גאָסטיר ווערט געעפענט. מען לאָזט זיך
ענטקעגען.

ל י י ו ו י ק און ס ע נ ד ע ר קומען אַרײַן.

ל י י ו ו י ק. נו, ער איז שוין דאָ?

ב י י ל י ע. וואו! זאָל ער אַזוי זיין אויף דער וועלט...

ז ע ל י ג צו סענדערן. ווי קומסטו אהער? האָסט דאָך גע-
דארפט זיין...

ל י י ו ו י ק. פעטרוש דער סטרוזש האָט מיר געזאָגט, אַז
היינט ביי טאָג אַרום צוויי־דריי אַ זייגער האָט ער געזעהן אַ יונגען
מאָן אין גרויסען וואַלד. יענער איז אומגעלאָפען, געשלאָגען די
בוימער מיט די הענד, געריסען פון זיי די קאָרע, געביסען זיי, גע-
שלאָגען זיך אָן זיי מיט'ן קאָפּ. ווי ער האָט מיר אָבגעמאָלט, איז
עס אייזיק.

ב י י ל י ע כאָפט זיך פאַר'ן קאָפּ. אַי, ער איז אַ ודאי משגע
געוואָרען. אַי, אַי, אַי.

ל י י ו ו י ק. האָב איך גערופען סענדערן און מיר זיינען
ביידע געגאָנגען אַהין, וואו ער האָט מיר אָבגעמאָלט, און האָבען גאָר
נישט געפונען.

ס ע נ ד ע ר. איך האָב אַ פריער געזאָגט, אַז עס איז נישטאָ
וואָס צו געהן. אין גרויסען וואַלד וועט ער אַזוי גיך געפינען אַ מענ-
שען און נאָך ביי דער נאַכט.

ל י י ו ו י ק. פון דעסטוועגען וואָלט איך נאָך געזוכט, אַ
העלע נאַכט...

ס ע נ ד ע ר. האָסטו געזאָלט בלייבען.

ה י נ ד ע. ניין אַ זייגער איז ער געוועזען ביי ריבה שיינק.
אין שיינק.

ב ע ר ע. נו, דאָס איז דאָך טאַקי לעבען גרויסען וואַלד.

ב י י ל י ע, וויינענדיג. ער איז נאך א ודאי צוריק אוועק
אין וואלד. ווי זוכט מען איהם? ווי געפינט מען איהם?
ז ע ל י ג. שטארק א בעטרונקענער. בערע דערצעהלט, אז
ער האט זיך קוים געהאלטען אויף די פיס. אזוי שיכור...
ב ע ר ע. איך האב איהם נישט געזעהן. אזוי האט מען
מיר געזאגט.

ב י י ל י ע. וואו זוכט מען איהם? וואו געפינט מען איהם?
ה י נ ד ע. נאך אפשר טאקי צוריק אוועק אין גרויסען וואלד.
ב י י ל י ע. האט זיך אנגעטרונקען און אנגעטאן זיך עפעס.
יאמערט. וואס טוט מען? וואס העבט מען אן צו טון? לא'מיר
לויפען אין גרויסען וואלד.

ס ע נ ד ע ר. הא! רעדט ווי א קינד. אין גרויסען וואלד
וועט זי זוכען ביי דער נאכט א מענשען. און אט געהען מיר דאך
פון דארטין.

ל י י ו ו י ק. מיר וואלטען אלע געהן.
ז ע ל י ג צו די מיידלעך. ווילט איהר אין וואלד?
ה י נ ד ע און ס א ס י ע קוקען אויף געליען, וואס וועט זי
זאגען.

ג ע ל י ע. אף, אבי געהן. איין עברה די טרחה.
ב ע ר ע. טאקי, וואו וועט מען געהן?
ס ע נ ד ע ר. און אט געהן מיר דאך פון דארטען.
ז ע ל י ג קלאפט סענדערן מיט'ן עלענבויגען, מאכט מיט די אוי-
גען און מיט די ליפען און שאקעלט מיט'ן קאפף אין זייט פון די
מיידלעך.

ס ע נ ד ע ר קרימט זיך. אי!
ב י י ל י ע, ברעכענדיג די הענד. וואס טוט מען? וואס העבט
מען אן צו טון? וואס העבט מען אן צו טון?
ב ע ר ע. ער וועט זיך אויסשלאפען ערגעץ און וועט קומען
א היים.

ג ע ל י ע. און ווער ווייס, אז ער איז געוועזען אין וואלד?

ל י י ו ו י ק. ווי פעטרוש מאַלט אָב. פון מיטעלען וואוקס,
א בלאַנד בערדעל, אַ שלאַפּע אויפ'ן קאָפּ.
ס ע נ ד ע ר. האָסט געהערט די סמנים! וועניג מענשען
זיינען פון מיטעלען וואוקס און טראָגען אַ שלאַפּע אויפ'ן קאָפּ.
ב י י ל י ע, אומלויפענדיג. וואָס טוט מען? וואו זוכט מען
איהם? ווי געפינט מען איהם? זעצט זיך אין הינטערסטען בעט
און וויינט.

שווייגען.

ס ע נ ד ע ר זאָגט עפּים לייַוויקען, קוקענדיג אויף די מיידלעך.
ל י י ו ו י ק הערט איהם צושטרויט.
ז ע ל י ג צו די מיידלעך. ווי געפעלט אייך היינטיגע נאַכט?
ג ע ל י ע זיפצט. יא, אַ נאַכט.
ה י נ ד ע. אה, אַ נאַכט.
ס אָ ס י ע טרויסעלט זיך. בררר.
ז ע ל י ג צו לייַוויקען און סענדערן. האָט איהר געזעהן אַ
יונגער מיידעל זאָל אַזוי קאַלט זיין?
ס ע נ ד ע ר. טאַקי אַ ביטערע רחמנות.
שווייגען.

ב י י ל י ע וויינט שטיל.

ב ע ר ע שטעהט און קראַצט זיך דעם באַרד.
ס ע נ ד ע ר און ז ע ל י ג שטעהען ענטקעגען די מיידלעך,
ווילען אָנהעבען אַ געשפרעך, אויף וואָס די מיידלעך וואַרטען שוין, זיך
בענדיג דערוויילע בעסערע פאַזען פאַר זייערע קערפער און וואַרפענדיג
רחמנות'דיגע בליקען אויף בייליען.
ל י י ו ו י ק קוקט אפילו אויף די מיידלעך, אָבער ער איז צו-
שטרויט.

ז ע ל י ג צו די מיידלעך. איך האָב היינט געזאָגט אייזיקען,
ער זאָל מאַכען אַ באַל און פעררופען אונז צו זיך.
ב י י ל י ע. האָט ער געמאַכט אַ באַל. יאמערט שטאַרקער.
ה י נ ד ע. וואָס איז, פאַר וואָס האָט ער עפּים געזאָלט מאַ-
כען אַ באַל?

ז ע ל י ג לאכט און קוקט אויף סענדערן.
ג ע ל י ע פרעסט איין די ליפען, שאַקעלט מיט'ן קאָפּף און פער-
רעהט איהם אָן אַ זייט.
ס ע נ ד ע ר צו זעליגען און לייוויקען, אַנווייזענדיג מיט'ן קאָפּף
אויף געליען. זי פערשטעהט שוין פאַר וואָס.
ג ע ל י ע ווי פריער. פראַן דאָ וואָס צו פערשטעהן.
ל י ו ו י ק. איך טראַכט אַלץ, וואו זוכט מען איהם.
ב ע ר ע. מען האָט יעצט גאָר ניט וואָס צו טון. מען דאַרף
אַבוואַרטען ביז מאַרגען אין דער פריה און גאָר, און יעצט דאַרף
מען געהט אַ היים.
ב י י ל י ע יאמערט.

שווייגען.

ב ע ר ע. נא, איך וועל געהן. אַ גוטע נאַכט אייך. וואָס וועל
איך דאָ אויסזיצען? אַ גוטע נאַכט אייך. געהט אַוועק.
ז ע ל י ג צו סענדערן. מיר וועלען אויך געהן?
ס ע נ ד ע ר. וואָס דען וועלען מיר מאַכען?
ז ע ל י ג. און דו, לייוויק?
ל י ו ו י ק. מען דאַרף געהן. וואָס זאָל מען מאַכען?
ז ע ל י ג צו די מיידלעך. נא, ווי מיר איז נישט אַנגענעם....
בערע'ס קול פון גאָס. אייזיק! אייזיק! אַלע לאָזען זיך צו
דער טיר. דאָס צימער ווערט לעדיג.

ס אָ ס י ע בלוז בלויבט שמעקן אין טיר און טרייסקעלט זיך.
פ י נ י ע קוקט נייגיגערדיג נאָך, וואיעט און רעדט אַרויס: וויסט!
וויסט! וואיעט וויעדער.

א י י ז י ק, געפיהרט פון בערען און לייוויקען, קומט אַרײַן,
בעטרונקען, קוים האַלטענדיג זיך אויף די פיס.

ז ע ל י ג געהט פון הינטען, אונטערשפרינגענדיג און מאַכענדיג
מיט די הענד. ער איז דאָ, ער איז דאָ, ער איז דאָ.
ב ע ר ע אויפגעמונטערט, רעדט פריי און ברעהליך, ווי ער וואָלט
אויסגעקויפט זיין זינד. איך געה אַרויף אויף די טרעפּ, זעה איך
עמיצער שטעהט אַזוי אַנגעשפּאַרט אָן וואַנד, איין האַנד דאָ, די אַנד-
ער האַנד דאָ.

דערע דאָרט, און קוקט אויף דער לבנה, אזוי אַ. איך טו אַ קוק : אייזיק !

א י י ז י ק מיט אַ בעטרונקענער און שווינדלגער שטיינע, אין וואָס האָט איהר זיך אזוי דערפרייט ?

ב ע ר ע. ווי הייסט, מען זוכט דרך אַרום שוין די גאנצע יאָכט. שטעהט ער גאָר, פערשטעהט איהר, און קוקט, אזוי אַ...

ב י י ל י ע. וואו האָסטו דרך אַרומגעשלאָפּט שכור'ערהייט ? א י י ז י ק. דאָרטען בין איך שוין נישטאָ.

ב ע ר ע. איך טו אַ קוק... ווער קאָן עס שטעהן, זאָג איך מיר.

ב י י ל י ע. איך וועל כאַפּען עפּיס, וועל איך דיר צושפּאַל-טען דעם קאָפּ. מיין שווער האַרץ וועל איך אויסגיסען צו דיין קאָפּ, צו דיין לייב און לעבען... מען העכט זי אַן איינצושטיילען.

ב ע ר ע. אָבער, ניין, הע-ע... איך געה נעהנטער צו — רבוננו של עולם, ווער קאָן דאָס אזוי שטעהן שפּעט אין אבענד, זאָג איך מיר... געה איך נעהנטער צו —

ב י י ל י ע. ער וועט לייען רובעלס און וועט פערטרינקען.

ב ע ר ע מאַכט איהר מיט כעס, זי זאָל שווייגען.

ב י י ל י ע זעצט זיך אויף דאָס הינטערסטע בעט, וויינט און רעדט פאַר זיך, פלוצענדיג און שעלטענדיג.

ל י י ו ו י ק צו אייזיקען. ביזטו געוועזען אין גרויסען וואַלד ?

א י י ז י ק לאָזט זיך פלוצלונג אַראָב אויפ'ן שטול נעבען דער קאמאד און צוויינט זיך.

ז ע ל י ג צו די מיידלעך. ער האָט שוין היינט געוויינט אין ווערקשטאט אויף.

ב י י ל י ע. זאָל ער וויינען נאָך זיין קאָפּ, נאָך זיינע יאָהר-רען און טעג. די מאַשינקע איז ביי איהם טייערער ווי דאָס ווייב און די קינדער.

צ י פ ע, אַ פערשלאָפּענע, בעווייזט זיך אין דער טיר פון איהר צימער. וואָס איז ? וואָס איז ? וואָס איז ?

ג ע ל י ע איילט צו איהר. גאָר נישט, גאָר נישט.

צ י פ ע. איז ער שוין געקומען? דאָס וויינט ער אזוי?
וואָס וויינט ער?

ג ע ל י ע. שטופט זי צוריק אין צימער. גאָר נישט, גאָר נישט.
וועסט מאַרגען וויסען, געה שלאָפען.

צ י פ ע. וואָס געהסטו נישט שלאָפען? עס מוז שוין זיין
שפעט.

ג ע ל י ע. געה, איך געה באַלד.

צ י פ ע. וואָס איז צו דאָ שאַר איין עולם? אַ חתונה'ס
גאנצע.

ג ע ל י ע. שוין שטארק אונגעדולדיג. זעה, וואָס האָסטו זיך
אוועקגעשטעלט דאָ קראַצען! שטופט זי אַריין אין צימער און פער-
מאַכט די טיר.

צ י פ ע. הינטער דער טיר. וואָס שטופסטו מיך, וואָס?

ג ע ל י ע. קערט זיך צוריק אום אויף איהר אָרט, בעגלויט פון
סענדער'ס און זעליג'ס שמייכלענדיגע בליקען.

א י י ז י ק, אויפהעבענדיג די הענד איבער'ן קאָפּף. מיר איז
שווער, מיר איז שווער, מיר איז שווער...

ב י י ל י ע. איהם איז שווער! שווער זאָל איהם זיין צו
לעבען. האָט זיך אָנגעשיכור'ט...

א י י ז י ק. לייוויק, מיר איז שווער, מיר איז שווער-ער!
רײַכט זיך די ברוסט.

ל י י ו ו י ק. דו ביזט דאָך עפּים גאָר אַ קינד, אייזיק.
ב ע ר ע. אויף מיין לעבען האָב איך גאָר אזאַ מענשען נישט
געזעהן.

א י י ז י ק. לייוויק, מיר איז שווער.

ל י י ו ו י ק. וואָס שווער, וואָס? אַי, געה.

ס ע נ ד ע ר. מאַך דײַך נישט נאַריש און לעג דײַך שלאָפען.

ס אָ ס י ע, טרויסלענדיג זיך. טאָקי, דאָס איז די בעסטע זאַך.

א י י ז י ק. מיר איז שווער, לייוויק. — דו פערשטעהסט מיך

אויך נישט.

ל י י ו ו י ק. איך פערשטעה דײַך גאנץ גוט.

ב י י ל י ע. איהם דארף מען גאָר בעזונדערס פערשטעהן.
 א י י ז י ק. מיר איז שווע-ער, ליוויק! — — איך בין
 געוועזען אין גרויסען וואַלד, איך בין דאָרטען געוועזען...
 ל י י ו י ק. פעטרוש דער סטרוזש האָט מיר געזאָגט, אז ער
 האָט דרך דאָרטין געזעהן. מיר זוכען דרך דאָך שוין אַ גאנצע נאכט.
 ב י י ל י ע. געדארפט איהם נויטיג זוכען, דעם שיכור.
 ב ע ר ע מאַכט מיט דער האַנד, זי זאָל שווייגען. נא, און איך
 געה יעצט אַ היים. שוין צייט צו שלאָפּען. נא, ווער געהט? קיי-
 נער געהט נישט? געה איך אליין. אַ גוטע נאכט. איך זאָג
 אייך, איהר זאָלט זיך צונעהן און לאָזען איהם לעגען זיך שלאָפּען.
 דאָס איז די בעסטע זאך. נא, אַ גוטע נאכט. געהט אַוועק.
 ל י י ו י ק. איך וועל שוין אויך געהן. טו דרך אויס, איי-
 זיק, און לעג דרך שלאָפּען.
 א י י ז י ק האַלט ליוויק'ס האַנד. מיר איז שווער, מיר איז
 שווער.
 ל י י ו י ק קוקט אויף די אַנדערע און דריקט מיט די אַקסלען.
 ז ע ל י ג צו די מיידלעך. עס ווילט זיך גאָר נישט שלאָפּען.
 איך וואָלט גאָר אומגעגאנגען יעצט שפּאַציערען. אַ שיינע נאכט.
 ווער וויל?
 ג ע ל י ע. ניין, איך וועל בעסער געהן שלאָפּען. אַ גוטע
 נאכט, אייך. לויפט צו זיך אין צימער.
 ז ע ל י ג און ס ע נ ד ע ר מיט פּערבויגונגען. אַ גוטע נאכט,
 פרייליין!
 ז ע ל י ג. זאָל איך מיך אייך חלום'ען. צו הינדען און
 סאַסיען. נו, און איהר?
 ס אָ ס י ע קוקט אויף הינדען, וואָס וועט זי ענטפּערן.
 ה י נ ד ע צו סאַסיען. דו ווילסט?
 ס אָ ס י ע. עפּים שוין צו שפּעט.
 ה י נ ד ע. נא, וועלען מיר אויך געהן שלאָפּען. אַ גוטע נאכט.
 ס ע נ ד ע ר. מיר געהען אויך.
 ז ע ל י ג. דו בלייבסט, ליוויק?

ל י י ו ו י ק ציגט מיט דער האנד, אז איינזיק לאזט איהם נישט,
און דריקט מיט די אַקסלען.

ס ע נ ד ע ר, ז ע ל י ג, ה י נ ד ע און ס א ס י ע געהען
ארויס. זיי בלויבען אין פאָרהויז, שושקען זיך און לאַבען.

ב י י ל י ע שטעהט אויף פון איהר אַרט און געהט צו צום
פאַרנסטען בעט, צורוקענדיג אַהין דאָס וויעגעלע; זי דרעהט איין א ביסעל
די לאַמפּ, טוט אויס די שיד, רוקט צו גישינקען צו דער וואַנד, לעגט זיך
אַרײַן אין בעט און דעקט זיך איבער.

ל י י ו ו י ק. לעג דיך שלאָפּען, אייזיק, לעג דיך.

א י י ז י ק. מיר איז שווער, מיר איז שווער.

ב י י ל י ע. ניכטער דיך אויס, וועט דיר ווערען גרינג.

א י י ז י ק. איך בין געוועזען אין גרויסען וואַלד. גלייך פון
ווערקשטאַט בין איך געגאַנגען אַהין. דאָס הייסט, איך האָב נישט
געוואָלט גראדע אַהין. נור איך בין געגאַנגען. איך האָב געדאַרפט
געהן. איך האָב געמוזט געהן. געהן, געהן, געהן.

ב י י ל י ע. נו, רעדט ער נישט איצטער ווי זיין משוגענער
טאַטע?

ל י י ו ו י ק. האָסט נישט בעדאַרפט טרינקען דעם בראַנ-
פען, וואָס בערע האָט דיר געגעבען.

ב י י ל י ע. לייען געלד און אַנ'שכור'ן זיך.

א י י ז י ק. איך וואָלט נישט געטרונקען. נור ער האָט מיר
צוגעטראָגען צו דער נאָז, און דער ריח האָט מיר אַ זעץ געטאָן אין
קאָפּ, צוגאַנגען זיך איבער אַלע גליעדער, און איך האָב געמוזט
טרינקען.

ב י י ל י ע. געמוזט טרינקען! טרינקען האָט ער געמוזט.
מען האָט איהם גענויט פון קהל.

ל י י ו ו י ק. האָסטו בעדאַרפט געהן אַ היים און לעגען זיך
שלאָפּען.

א י י ז י ק. איך האָב געמוזט געהן. איך בין געגאַנגען איי-
בער די גאַסען. און אזוי בין איך אַרויס אין וואַלד. אין די גאַסען
איז מיר געווען אזוי איינג; אין די גאַסען האָב איך גאָר נישט גע-

קאנט טראכטען, נור אז איך בין ארויס אויף דאָס פרייע פעלד, האָב
איך מיך דערפיהלט פריי, גרויס און ברייט. און דענסמאָל איז מיר
געוואָרען אזוי שווער אויפ'ן האַרצען. שווער, שווער, שווער.
ב י י ל י ע בייז. געה שלאָפען, געה, און לאָז מיך אויף
שלאָפען.

א י י ז י ק. דער קאָפּ האָט אָנגעהויבען קאָנען טראכטען,
פערשטעהסט. און איך האָב דערפיהלט, און איך האָב דערפיהלט!
— אין פאַרצימער ווערט געלאָבט.

ב י י ל י ע. יענע קיכערן דאָרטין, די...
דאָב ע'ס קול. וואָס טוט זיך דאָ, וואָס אזוינס? די גאָס-
טיר ווערט אויף גיך צוגעמאַכט.

ה י נ ד ע'ס קול. אייזיק איז געקומען...
דאָב ע'ס קול. ווער איז דאָס יעצט אַרויס? עס ווערט שטיל.
א י י ז י ק. איך האָב מיך דערפיהלט פאר א יתום, וואָס איך
האָב צובראָכען מיין פרעס און מיין מאַשינקע.
ל י י ו ו י ק. נו, ביזטו נישט אַ נאַר? דו וועסט דאָך
קאָנען...

א י י ז י ק. און אין האַרצען האָט מיר גענאָגט און גענאָגט
דאָס, וואָס איך קאָן נישט, דאָס, וואָס איך קאָן נישט, דאָס, וואָס
איך קאָן נישט! פערשטעהסט, איך וויל און קאָן נישט. איך
וויל, פערשטעהסט, און קאָן נישט. און איך קאָן דאָך יא! פער-
שטעהסט, איך ווייס, אז איך קאָן דאָך יא! און... און... און... דו
האָסט היינט געזאָגט אין ווערקשטאַט, אז דו זעהסט אַ מאָל אַ גוט
בילד, ווערט דיר אזוי אומעטיג און עס זיצט אין דיר עמיץ און
ציהט און ציהט.

ל י י ו ו י ק. זעהסט דאָך, און פון דעסטוועגען גאָר-
נישט. ציהט, ציהט ביז עס הערט אויף. מען דארף דאָך זיין אַ
מענש...

ב י י ל י ע, איבערקערענדיג זיך מיט'ן געזיכט צו דער וואַנד.
ער איז מיר אויף אַ מענש.
א י י ז י ק. איך בין איין אנדער מענש. איך האָב אויפגע-

הויבען די הענר אין פרייעם פעלד און אָנגעהויבען שרייען, שרייען, שרייען...!

ב י י ל י ע. שריי אויף די ציינער! וואָס האָסטו זיך צושריען? לאָז שלאָפען! וועט נאָך אויפוועקען די קינדער.

א י י ז י ק. איך האָב עפעס געוואָלט ארויסשרייען פון מיר. פאַר די אויגען זיינען מיר געשטאַנען די פרעם און די פעטליצעס-מאַשינע, צובראָכענע, צושאָטענע צו... צו... צו... מיינ פרעם מיט מיינ מאַשינקע.

ל י י ו ו י ק. נו, נו, נו, ביזטו נישט אַ נאַר? א י י ז י ק. נור דאָס איז גאָר נישט אַקעגען דאָס, וואָס איך קאָן נישט, דאָס, וואָס איך קאָן נישט. ב י י ל י ע. געהט, לייוויק, אַ היים, וועט ער זיך אויף לעגען שלאָפען.

א י י ז י ק. אַז איך בין שוין אַריין אין וואַלד, האָב איך גע-נומען שלאָגען די בוימער, בייסען זיי, רייסען זיי, געשלאָגען אין זיי מיט'ן קאָפּ, מיט די הענר, מיט די פיס. און עס איז מיר אַ האָר נישט לייכטער געוואָרען. איך האָב מיך אַ וואָרף געטאָן אויף דר'ערד, גערעהט זיך, געוואָרפען זיך... ל י י ו ו י ק. הע!

א י י ז י ק. איך האָב געריסען דאָס גראָז און געביסען די ערד. און דאָ האָבען זיך אַרויסגעקייקעלט פון קעשענע אַ פאַר מטבעות... העכט אַן מידער צו רעדען. און אַז איך האָב דערזעהן דאָס געלד, האָט זיך מיר פערוואָלט טרינקען, טרינקען, טרינקען. ל י י ו ו י ק. ניין, איך האָב פון דיר מעהר געהאַלטען.

ב י י ל י ע. כראָפעט און רעדט עפּיס פון שלאָף. פ י י נ י ע. העכט זיך אויף און העכט אַן אַרומצוגעהן איבער'ן צימער.

ל י י ו ו י ק. נא, יעצט וועל איך געהן און דו וועסט זיך לע-גען שלאָפען. און זיי אַ ביסעל מעהר מענש. מען דאַרף נישט גלייך אַראָבלאָזען די נאָז.

א י י ז י ק. דאָס טרינקען האָט מיך נישט בעפרייט. עס

נאָגט און נאָגט אין מיר. איך בין אומגעגאנגען איבער די גאסען,
גע.... און עס נאָגט און נאָגט אין מיר, פערשטעהסט, איך האָלט
מיך קוים אויף די פיס און דער קאָפּ איז מיר קלאָר.

ל י י ו ו י ק. וועסט דיר אויסשלאָפּען, וועסטו מאָרגען אַנ-
דערס פיהלען.

א י י ו י ק. דאָס קאָנסט דו דיר אויסשלאָפּען. איך —
שאַקעלט מיט'ן קאָפּ — ניין. איך וועל מיך נישט אויסשלאָפּען.
מאָרגען און איבערמאָרגען און איבער-איבערמאָרגען וועט מיך נאָ-
גען און עסען און פרעסען דאָס, וואָס איך קאָן נישט, דאָס, וואָס
איך קאָן נישט, דאָס, וואָס איך קאָן נישט. קייטען ליעגען אויף
מיינע הענד, שווערע משאות אויף מיין מח...

ל י י ו ו י ק. דאָס זאָג איך דאָך, אז איך האָב דיר געהאַלטען
פאַר קליגער. דו ווייסט דאָך, ווי מיר האָט זיך געוואָלט ווערען אַ
מאָלער. נור איך זאָג מיר: עט, נישט איז נישט! קאָנסט
נישט אַריבער, מוזטו אַרונטער.

א י י ו י ק. איך בין איין אַנדער מענש, איך בין איין אַנדער
מענש. מיך ראַטעוועט קיין בראַנפען נישט, און מיך ראַטעוועט
קיין שלאָף נישט.

ל י י ו ו י ק. דאָס וועלען מיר שוין זעהן. שלאָף דיר נור
אויס.

א י י ו י ק שטעהט אויף, שאַקעלט זיך. זעהסט, איך האָלט
מיך קוים אויף די פיס, זעהסט? און אין האַרצען נאָגט און נאָגט,
און דער קאָפּ האָט גאָר נישט פערגעסען. עס שווינדעלט אַ ביסעל,
אַבער ער האָט גאָר נישט פערגעסען. מאַכט אַ פאַר שריט נאָך לוי-
וויקען, וואַקעלט און פאַלט מיט'ן קאָפּ צום שראַנק.

ב י י ל י ע אויפגעוואַכט. וואָס איז? וואָס איז? וואָס איז?
ל י י ו ו י ק. אייזיק איז געפאַלען. איך וועל איהם אויפ-
העבען און אַריינלעגען אין בעט.

ב י י ל י ע, וויעדער איינשלאָפּענדיג. פון מיינעטוועגען מאָן
ער אייביג ליעגען.